

సా త న వే మ న ల ఎ మ గ వ య

(అంధ)వ్యాసము.)

దిగవల్లి సేంకటశివరావు, ఓ.ఏ.,బి.యల్.

సంస్కృతవాఙ్మయముగములు,

పోతనవేమనలయుగము.

చెన్నపురి రాజధాని కళాశాలవారి

1922 సంవత్సరపు ఫబ్రవరీ అండ్ మే మాసమున

విడుదలయినది (రు 150 లు) ధర.

సంస్కృతవాఙ్మయము.

దిగవల్లి వేంకటశివరావు, బి.ఎ., బి.ఎల్.,

విజ్ఞానచంద్రికవారి దక్షిణాఫ్రికా చరిత్ర,

గ్రంథకర్త.

శారదా భండార ముద్రాశాల, బెజవాడ.

ముద్రితము.

1924.

సర్వసామ్య సంకలితము.]

[వెల రు. 0-8-0.]

అంకితము .

బ్రహ్మశ్రీ॥ మ॥రా॥రా॥శ్రీ ఆంధ్రవాల్మీకి,
వావిలికొలను సుబ్బారావు పంతులుగారికి.

విషయవిభాగము.

ఉపోద్ఘాతము.

కాలము; కృతులు; పరస్పర సంబంధము.

రాజుల యాస్తానములు.

సంఘము, మతము, ఆచారవ్యవహారములు.

పోతన వేషములు వారి కాలము.

అభిప్రాయ భేదములు.

14, 15 శతాబ్దముల దేశచరిత్ర.

ఆంధ్రదేశ రాజకీయస్థితి.

సంఘముగొంతుకొన్ని.

ఆర్థికస్థితి వాణిజ్య వ్యవసాయములు.

మతములు వాసిస్థితి వై వైష్ణవములు అ వైష్ణవము.

వాఙ్మయము.

పోతనకృతీయందీస్థితి గతులకు నిబంధనములు.

కవి యభిప్రాయములు.

రాజులనుగూర్చి.

సంఘమునుగూర్చి.

మతమునుగూర్చి.

ఉదాహరణములు.

పోతనకృతి విమర్శనము.

శ్రీమదాంధ్ర మహాభాగవతము.

ఒక పురాణము—కంధీకరణము.

కథాచమత్కృతి.

పాత్రపోషణము. శ్రీకృష్ణపాత్రము.

పురుష, స్త్రీ పాత్రములు.

రసపోషణము.

కవితా విషయములు.

పోతన కృతులను కొనజూ

వీరభద్ర విజయము.

భోగినీదండకము.

నారాయణశతకము,

వేమనకృతి విమర్శనము.

వేమన రాజకీయ. సంఘముల విమర్శనములు.

వేమన నీతులు.

రసపోషణము.

వేమన జీవితము.

వేమన కవితము.

పోతన వేమనల యుగము.



భాషాభివృద్ధికి దేశభాషాభివృద్ధి మూలకారణము. అందువలననే వాఙ్మయచారిత్రము దేశచారిత్రమునుబట్టి యుండును. దేశమునందలి, ఆయాకాలముల రాజకీయసాంఘికమతస్థితి, ఆయాకాలపు వాఙ్మయమునందు ప్రతిబింబితమగుచుండును. జనుల యభిప్రాయములు, భావములు, చేష్టలు నాగరికమును వాఙ్మయమున గలపాత్రములలో కనబడుచుండును. ఒకకాలమున బాగుగచున్న సంగతు లింకొకకాలమున బాగుగనుండవు. ఒకకాలమున భూషింపఁబడునాచార మింకొకకాలమున దూషింపఁబడును. దీనికేగారణము ప్రజలయభిప్రాయములు మారుచుండుటయే.

మన దేశమున కవులు రాజుల యాశ్రయముననుండి వారి విభవము ననుభవింతుచు, కృతులు చెప్పఁచుండిరి. అందు తమకీర్తిమగు సంగతులను పొగడుచు తమకనిష్ఠమగువానిని నిరసింపుచు విమర్శించుచుండిరి. కవులను పోషించుటయు, వారిచే కృతులందుటయు నొకశ్రావముగ మనరాజులును సామంతులు నెంచుచుండిరి. కవులధుండువుభోటులకు రాజాధిరాజులును వెఱుఁగుచుండిరి. ఆకాలపుస్థితి శ్రీనాథుని చారి

త్రీమువలన మనకు బాగుగ తెలియుచున్నది. ఆయన కాలమునాటి రాజులనుగూర్చి వారిప్రజలనుగూర్చి, మతములనుగూర్చి వారితో కలసిమెలసియుండి గౌరవింపబడిన శ్రీనాథుడు తనకృతులలో బాగుగవర్ణించినాడు. ఇట్లే తక్కిన కవులును తమప్రబంధములలో తమకాలపుస్థితిని వెల్లడించినారు.

రాజకీయ పరివర్తనములనడుమ, సాంఘికాందోళనములలో, ఆచారవ్యవహారములు కలతఁజెందినకాలమున భిన్నమతములు విజృంభించిన కాలమున, మానవులకు శాంతినిశ్రేయమునుకలిగించు భక్తియోగమునుభోధించి కలతనుదీర్చి, సర్వజనులకును సమైక్యమును శుభదాయకమునగు వైవభక్తిని ప్రేమమయుడగు శ్రీకృష్ణుని చారిత్రమువలన కలిగించిన పరమభాగవతోత్తముడు, శ్రీమదాంధ్ర మహాభాగవతమును మనకొసంగి కృతార్థుడైన మహాపురుషుడు, పోతన. ఈకవి చాలదారిద్ర్యము ననుభవించెను. తనచుట్టును తనకన్న మిన్నటుకొని, సాధారణకవులు రాజులనుకొలిచి వారినిపొగడి వారివలన ధనమునుగొని సుఖించుట నితఁడు చూచినాడు. కాని, ఇతనిమనసుతిరుగలేదు. ఇతనికాలపుస్థితిగతులు బాగుగలేవు. తుచ్ఛసుఖములకిరణాసఁజెందలేదు. విహీనసుఖములలోని వానినిఖండించెను. ఇతడుతనకాలపు

రాజులను, మనుజేశ్వరాధములను చున్నాడు. వానివలనకొన్ని సొమ్ములు, పురములు వాహనములు వుచ్చుకొని నరకమునబడి పోవుటకీచ్చగింపక, స్వార్థపరత్వముమాని పరమార్థ చింతనముతో భాగవతమును రచించి రామునకంకితముచేసి జన్మముసఫలము చేసికొనెను.

ఇతఁడే వేమన యన్ననో చాలతెలివిగలవాఁడు. చదువుకొనినవాఁడు; మంచి కుటుంబములోనివాఁడు. అతఁడు జ్ఞానియోగి. ఇతనికి హేమకార విద్యతెలియునని వలుపురితని నాశ్రయించి తిరుగుచుండిరి కాని, ఇతఁడు వారి సాహాయ్యము నపేక్షింపక, భోగములను త్యజించి, ఊరూరఁ దిరుగుచు, ధనము నార్జించుపనిమాని తత్వజ్ఞానము నుపదేశించుచు, తాను చూచిన ఆచారవ్యవహారములను విమర్శించుచు, నీతులను బోధించుచు, స్వార్థత్యాగము చేసెను.

పోతనకాలము పదునైదవ శతాబ్దియని నిర్వివాదాంశము అయినను, ఇతఁడే ప్రదేశమున జన్మించెను, ఎచ్చటనుండెను, ఎచ్చట నాంధ్ర భాగవతమును రచించె నన్నవిషయము తగవులకు చోటిచ్చినది. ఆయన ఏకశిలానగరమని చెప్పినాడు. ఇది ఓరుగల్లా? ఒంటిమెట్టయా? ఇందు రెండు కక్షలవారు బయలుదేరి తగవులాడిరి. ఈ తగవులతో మనకుఁబనిలేదు. ఆకాలమున నీ రెండుచోటులను గల రాజకీయ సాంఘికమత

స్థితులు తెలిసికొనినచో మనకు శ్రేయస్కరము ఇంక వేమన కాలమునుగూర్చి మొన్న మొన్నటివఱకును పలువురు పలు విధములుగ తలచిరి. కొందఱు పనుడేదవ శతాబ్దమనిరి కొందఱు షడునాఱనిరి, కొందఱు పదియనిరి! ఈమధ్య వంగూరి సుబ్బారావుగారు 'వేమన' అను విమర్శ గ్రంథ మొకటి వ్రాసినారు. అది ఇప్పుడే ప్రకటింపబడినది. ఇదియుగాక, వారీమధ్య నొక వ్యాసమును పత్రికలలో ప్రకటించినారు. కొన్ని కారణములను చూపుచు వారు వేమన 1412 లోపుట్టి 1480 వఱకును జీవించెనని సహేతుకముగ నిర్ణయించినారు అతఁడు కొండవీడులోపుట్టి గండికోట మొదలగుస్థలములలో పెరిగి కటారు పల్లెలో చనిపోయెననియు, ఊరు రదిరుగుచు నాంధ్ర దేశమెల్ల సంచరించినటుల వ్రాసినారు వేమన పద్యములలో నొక ప్రతిలోని పద్యమున బేర్కొనబడిన శైవగురువులలో సోమశేఖర పండితుఁ డితనిగురువట. ఇతఁడు పోతన్నగారికిఁ గూడ గురువట. వేమన చిత్రిపట మొకటి దొరికినటుల కూడ వ్రాసినారు ఈపరిశోధనమె నిజమయ్యేనేని, ఆంధ్రవాఙ్మయ చారిత్రమున నొకగొప్ప విశేషము బయల్పడినట్లు సంతసింపవలసినదే. ఈవ్యాసములో కాలనిర్ణయవిచారము చేయుట కెడము లేకపోవుట నింతటితో విరమించి కథాంశమునకు రావలెను. పెద్దలు పూజ్యులునగు, ఈకాలపు పండితులు,

తదితర పరిశోధకులు, నీవిషయములను చర్చించి, విమర్శించి నిర్ణయించువఱకును, ప్రస్తుతము చేయఁబడిన సిద్ధాంతమును నమ్మి, పోతనయు వేమనయు నించుమించుగ నొకే కాలమున పదునైదవ శతాబ్దమున నుండిరని తలచి ఆ కాలమునాటి ఆంధ్రదేశపు రాజకీయస్థితియు, సాంఘికస్థితియు నెట్లులుండెనో, అవి పోతనవేమనల కృతులందెంతవఱకు నాదర్శితములయ్యెనో పరిశీలించి కృతివిమర్శనకు వత్తము.

దక్షిణ హిందూదేశస్థితి.

తురుష్కులు దండయాత్రలు సలుపుటకుమున్ను దక్షిణ హిందూదేశమున మూడు స్వతంత్ర రాజ్యములుండెడివి. అందు మొదటిది సేవుణరాజ్యము. దీని రాజధాని దేవగిరి. ఇది మహారాష్ట్ర దేశముననుటచే మహారాష్ట్ర సామ్రాజ్యమని వ్యవహరింపఁబడెను. రెండవది కాకతీయ సామ్రాజ్యము. దీని రాజధాని ఓరుగల్లు. ఇది ఆంధ్రదేశముననుటవలన దీని నాంధ్రసామ్రాజ్యమనిరి. మూడవది హొయిసల సామ్రాజ్యము. దీని రాజధాని బ్వారసముద్రము. తురుష్కుల దండయాత్రవలన నీమూడు రాజ్యములును గ్రమముగ నస్తమించినవి. తూర్పుతెలుంగు దేశముయొక్క ముఖ్యపట్టణముగు నోరుగల్లును మహమ్మదీయులు 1323లో పశముచేనుకొనిరి. బ్వారసముద్రమును 1327లో పశముచేనుకొనిరి. మహమ్మదీయుల ధాటికెదిర్చి నిలిచి హిందూభారతమును నిలుపు

టకు సంగనురాజపుత్రులగు ఐదుగురన్నదమ్ములు పాటు పడిరి. వీరే నూత్నకర్ణాటక సామ్రాజ్య స్థాపకుల మూలపురుషులు. విన్నెంటు స్మిత్తుగారి ఆకుఫర్డు హిందూదేశచరిత్ర.

“ఆంధ్రనగరమునజరిగిన ఘోరసంగ్రామములలో నోరు గంటి ప్రతాపరుద్రుడు డిల్లీచక్రవర్తిచే నోడింపబడి చెఱి గొనిపోఁబడుటయు ఆంధ్రవీరులనేకులు యుద్ధమున వీరస్వర్గముచూరగొనఁ బోవుటయుఁ గాకతీయసామ్రాజ్య లక్ష్మి డిల్లీ తురుష్కవీరుల క్రౌర్యమునకుఁ దాళజాలక, పరాభూతయై, ఆంధ్రనగరంబునమెకక్షణమైన నిలువ నొల్లక, ప్రతాపరుద్రుని ధనాగార రక్షకులగు హరిహర బుక్కరాయల తోడిచెలిమిఁజేసి, దిగువకర్ణాటక భూములకు పాటీవచ్చి, భయార్తయగుచు, నూత్న వరాన్వేషణ చిత్తయై తిరిలింగ కర్ణాటకభూములలో నటు నిటు బరువిడుచు చిందులు తొక్కినారంభించెను. కర్ణాటాంధ్రభూములలో విగ్రహారాధన ద్వేషమతాభి నిరతులైన నూత్నజాతి ముసల్మాను వీరులు ప్రవేశించి నపుడు తిరిలింగ కర్ణాటక వీరప్రపంచంబుకలింగి, సంతుభితమయ్యెను. బలాధ్యులయిన శాత్రువులు దండెత్తి వచ్చి తమదుర్గములొక్కొక్కమించుకొని ప్రతాపాగ్ని ప్రజ్వలించఁ జేయుచుండ, రాచవారు కమ్మవారు చెడినాయకులు బలిజనాయకులు పద్మనాయకులు నేకమై, వైరివీరులను తరిమి

సాతన వేమనల యుగము.

ప్రతాపరుద్రునికిఁ బట్టముగట్టి యాంధ్ర సామ్రాజ్యము నుద్ధరించుటకు బదులు, స్వార్థపరులై, ఒక దేశీయుల మనుమాట మరచి, యదువృష్టి భోజాంధకులవలెనె యొండొరుల గొంతుకలు కోసికొనుచు, వాంధ్రభూతలమును రక్తపూరితముఁ గావించుచుండిరి. ఆంధ్రుల చరిత్ర.

ఆంధ్రనిగరమును దత్ప్రంతములను నుహమ్మదీయుల వశమయ్యెను. డిల్లీచక్రవర్తి తన పెద్దకొమఱుడగు నలూపుఖానుని దక్షిణదేశమునకుఁ బాలకునిగ నియమించెను. పాగాంధ్ర కళింగములపైనగూడ దాడివెడలిరి. రాజమహేంద్రవరముకూడ తురుష్కుల వశమయ్యెను. ఆలూపుఖాను సింహాసనమెక్కెను. ఇతఁడే మహమ్మదు బిఠోర్లకు. ఇతని పిచ్చి ప్రభుత్వమున దక్షిణముననున్న మహమ్మదీయుల ప్రభుత్వము నాశమయ్యెను. తెలుగునాయకులు చిన్నరాజ్యములను వదలించుకొనిరి. మహమ్మదీయపాలకులె చక్రవర్తిని లక్ష్యపెట్టక స్వతంత్రరాజ్యములను స్థాపించిరి. వారిలోనొకఁడు 1347 నాటికి బహమనీ సామ్రాజ్యమును స్థాపించెను. ఇది 1518 వరకును దక్షిణమున నుచ్ఛస్థితిలోనుండెను. ఇందు పదునాలుగు సుల్తానులు పారిపాలించిరి. వీరిలో నలువురు బలవన్మరణములనొందిరి. ఇరువురు పదభిష్టులై కన్నులఁ గోల్పోయిరి. ఈసుల్తానులలో నైదవవాడుతప్ప తక్కిన

వారెల్లరు కూర్మరులు సుఖిలోలురు తమతోడి హిందూరాజులతో నెల్లప్పుడును పోరాడుచుండిరి. వీరెన్నో ఘోరకృత్యములు చేసిరి. అయినను వీరు ఇస్లాముమతమును విద్యలను ప్రోత్సహించిరి. వీరియొక్క గుణములను పరిపాలనాకృమమును 1470 మొదలు 1474 వఱకును బీడకులో వసించి సంగతులనెల్ల బాగుగ గమనించిన రఘోదేశపు వర్తకుడగు అతనే సయన్ నికెటిననువాడు బాగుగ వర్ణించినాడు. వీరెల్లప్పుడును విజయనగర రాజులతోను, తెలుగు నాయకులతోను, పోరుచుండిరట. వీరిరాజ్యమున జనసంఖ్య మెండుగ నుండెనట. గొప్పవారు సమస్త సౌఖ్యములు ననుభవించుచుండినను, సామాన్యజనులు చాల దురదృష్టవంతులుగ నుండిరట. వారిసైన్యములు జనసమూహములుగ నుండి స్త్రీలతో పరివారజనముతో వర్తకులతోనుండెనట. యుద్ధములన దొమ్మియు దోపిడిలునట! ఓరుగల్లు మఱల వృద్ధిలోనికి వచ్చెనుగాని మహమ్మదీయులు దానిని పూర్తిగ నాశనముచేసిరి. ఆంధ్రదేశ రాజకీయస్థితి.

ఈకాలమున నాంధ్రదేశమును తెలుగునాయకులు పాలించుచుండిరి. ఓరుగల్లునకును శ్రీశైలమునకును మధ్య దేశమున సికాలమున బాలించినవారు రేచర్లవంశజులు. అందు సింగమనాయుడు ననపోతనాయుడును మాధవభూపాలుడును

ఘనులు. వీరు, ఒకవంక బహమనీసుల్తానులతో నొకవంక రాచవారితో నింకొకవంక రెడ్లతోడను పోరాడుచుండిరి. వీరు రాచకొండదుర్గముననుండిరి. భైరవప్రతిష్ఠల నెన్నోచేసిరి. వీరిరువారే రెండవ సింగమనాయకుడు రాజ్యముచేసెను. ఇతఁడును, బహమనీసుల్తానగు మహమ్మదుషాహియు కర్ణాటాంధ్రభూపతియగు రెండవ హరిహరరాయలును సమకాలికులు. సుల్తానుసాత్వికుఁడగుటవలన నతనితో కలహములేకున్నను రెండవహరిహరరాయలొకమాట దాడివెడలినప్పుట నాతని నెరించెను. ఈసింగనవిద్వాంసుఁడైయైనను, రసార్ణవసుధాకరాది సంస్కృత గ్రంథములను రచించి సర్వజ్ఞుఁడని పేరుపొందినదితఁడు కొడలినిర్మయి యుపబడినది. ఇతనితరువాత నితర షడ్మనాయక వీరులు 1400 మొదలు 1450 వఱకును రాజ్యముచేసిరి. సింగమనాయుని కుమారుఁడు కుమారాన్న పోతనాయుఁడు ఇతనికి ముగ్గురు పుత్రులు ఇందు రెండవ యాతఁడే పేరుపొందిన సింగన. పోతనకృతమరుకొనఁబడు భోగనీడండకమితనికే కృతయీయఁబడినది. కుమారాన్న పోతనవనీనాథరూపుఁడ పోతమాంబాల సద్గర్భముక్తామణి, అని దానియందు కలదు. మనుజేశ్వరాధములకిచ్చుట కంగీకరింపని పోతన, ఒక కృతి నితని నానిపైఁ జెప్పియిచ్చుట విశ్వాససాత్రముగ లేదు. వెలుగోటివారి వంశచరిత్రము రావువంశీయుల చారిత్రము నీతని పాండిత్యమును గవిజనాద

రణమును కీర్తించుచున్నవి. వీరికి సర్వజ్ఞనామధేయము పొరుషనామమని బొబ్బిలిసంస్థానాధిపతుల చరిత్రయందు లిఖింపఁబడియున్నది. ఇతఁడు రాజమహేంద్రవరమును జాలించెనని ప్రతీతికాని, ఇది చరిత్రవిరుద్ధము. ఈ కాలమున మహమ్మదీయులు గజపతులును రాజమహేంద్రవరము కొఱకు తగవులాడుచుండిరి. ఈసింగన యోరుగంటిరాజ్యమును పాలించెను. ఇతనిని పోతననుగూర్చిన కొన్ని గాథలు ప్రచారముననున్నవి ఇతనిని శ్రీనాథకవి పొగడినాఁడు. సింగమసీనిగూర్చిన గాథలెన్నోకలవు. సింగమనాయడను పేరు కలవారెందరోకలరు. ఏయేగాథ లెవరివో చెప్పటకష్టము భాగవత మీకాలమున నె రచింపుఁబడియుండెనని కొందఱి యభిప్రాయము. శేచర్లప్రభువులకు సమకాలికులగు రెడ్లచరిత్రయు సుప్రసిద్ధమయినట్టిదే. 1325 నుండి 1380 వఱకును రాజమహేంద్రవరప్రాంతములను గోరుకొండరెడ్లు పాలించిరి. వీరు మొదట శైవులయ్యు తరువాత వైష్ణవమతావలంబులైరి. ఇందుఁకునుఁడు వేమారెడ్డి. ఇతఁడు కవులచు పండితులను పోషించెను. నాచన సోముఁడు తిప్పనమున్నగువారితని సమకాలికులు. అనపోత భూపాలుని కాలమున సముద్రవ్యాపారమువిస్తరిల్లెను. ఇతనితరువాతఅనవేముఁడును, కుమారగిరి భూపాలుడును, పెదకోమటి వేమభూపాలుడును పరిపాలించిరి. మామిడి సింగనామాత్యనరుండి కాలమున చాల యశము

గడించెను. ఇతనికాలముననే శ్రీనాథుడు విద్యాధికారియు నభినవభట్ట బొణబిరుదాంకితుడగు వామనభట్ట ఆస్థానకవి గనుండిరి. ఈ పెదకోమటి వేమభూపాలుని సమకాలికుడును శ్రీనాథునిచే పొగడొందినవాడును, సర్వజ్ఞ బిరుదాంకితుడు నగు రావు సింగమహీపాలుడెవడో తెలియలేదు. అటు తరువాత 1424 వఱకును రాచ వేమారెడ్డియు నతనితరు వాత మల్లారెడ్డియు నతనివంశజులును రాజ్యమునేలిరి.

కొండవీటిసీమను పాలించినదేసటి అనపోతభూపాలుని మే నల్లుడగు కాటయవేమునిచరిత్ర చాలప్రఖ్యాతి జెందినది. ఇతడు 1386 మొదలు 1400వరకును పరిపాలించెను. రెండవ హరిహరరాయలు తన కొమారితని తనికొమరునకిచ్చి పెండ్లి చేసెను ఇతని విద్యాపరిశ్రమయును, దానధర్మములును, శాసనములు చాటుచున్నవి. ఇతని తరువాత అల్లాడభూపతి రాజ్యమేలెను. ఇతడు పెదకోమటి వేమభూపాలు నెదిర్చి రాజమహేంద్రవరమును గాపాడుకొనెను. కర్ణాటక రాజుల తోడను గజపతులతోడను సఖ్యము చేసికొనెను. ఇతడు వీరభద్రారెడ్డికి పట్టముగట్టి పోయెను. వేమభూపతులు శైవులు. చాల ధర్మములను చేసిరి. వీరభద్రుని విభవమును శ్రీనాథుడు బాగుగ ననుభవించినాడు. మనవేమన యీ కాలపువాడే కాబోలు.

అట కర్ణాటాంధ్ర దేశమున నూత్న సామ్రాజ్యము దిన దిన ప్రవర్ధమానమగు చుండెను. 1336 మొదలు 1356 వఱకును ప్రధమ హరిహరరాయలు పరిపాలించెను. తరువాత నితని తమ్ముడు వీరబుక్క భూపతి రాజ్యమేలెను. నాచన సోమన, ఇతనివలన, కడపమండలమున నున్న బుక్కపట్టణమును దానముగ గొనినట్లు తెలియుచున్నది. ఇతని కొమరుడు రెండవ హరిహరరాయలు. ఇతఁడు 1377 మొదలు 1404 వఱకును పరిపాలించెను. ఈ కాలములోనే మన బమ్మెర పోతరాజు పుట్టెనని కొందఱి యభిప్రాయము. తరువాత రాజ్యమునకువచ్చినవాఁడు ప్రధమ దేవరాయలు. ఇతఁడు 1422 వఱకు పాలించెను. విక్రమార్క చారిత్రముగనిచిన జక్కన యిక్కాలపువాఁడె. తరువాత 1423 మొదలు 1447 వఱకును ప్రౌఢ దేవరాయలు రాజ్యము నేలెను. ఈతని కాలమందె పోతన తనభాగవతము నొంటిమెట్టలో రచించెననియు పైకక్షివారి యభిప్రాయము. ఈరాజులెల్లరును ప్రసిద్ధులు. ధర్మానురక్తులు పండితులను పోషించిరి. దేశమును సుభిక్షముగ పరిపాలించిరి. పగతుర నెదిర్చిరి. రాజ్యమునువృద్ధిచేసిరి. అందువలననే తక్కిన చోటులనుండి పలువురిచ్చటికి వచ్చి నెలకొనిరి.

సాంఘికస్థితి.

ఈకాలపుప్రభువులుపూర్వాచారములనుపాటించుచుండిరి. వీరికాలమున నియోగులు రాజోద్యోగములందుండిరి. వీరే

మంత్రులుగానుండిరి. సింగనామాత్యుడు సుప్రసిద్ధుడు. దే
 నటివేముని మంత్రి రామాప్రెగ్గడ. అల్లాడభూపతి మంత్రి లిం
 గన. వీరెల్లరు చాల తెలివితలవారు. ధర్మరతులు. వేమభూ
 పాలుడు చాల పరాక్రమవంతుడు. ఈరాజులెల్లరు నైదికమ
 తమును వర్ణాశ్రమ ధర్మములనుద్ధరించి పౌరాణిక విగ్రహారా
 ధనము, శాస్త్రవిద్యలు ప్రోత్సహించి వివిధ ప్రతిష్ఠాపనము
 లు కావించి దానధర్మములుచేసిరి. వీరి పాలనాక్రమమును
 బాగుగ వర్ణించినవాడు శంభుదాసుడు. వేమభూపాలుండితని
 వలన గృతులందినాడు. కృష్ణాతీరమున వేమవరము నీతడు
 బ్రాహ్మణుల కగ్రహారముగనిచ్చెను, చెరువులు భావులు
 తిరివ్వించి జనులకుపకారముచేసెను. ఈ కాలమున నగ్రహ
 ర బ్రాహ్మణులు దర్శలుంచెనువేల్లను రవ్వలయుంగరముల
 ను, గంధాక్షతలుంచుచోట కస్తూరి తిలకములను, జన్నిద
 ముల దగ్గర ముత్యాల సరులును ధరించి సౌఖ్యములందనేర్చి
 రని శ్రీనాథుడు చెప్పుచున్నాడు.

మహమ్మదీయులతోడి పోరులవలన దోపిడులు సంతోభ
 మును కలుగుచున్నను మొత్తము మీద ఆంధ్రనాయకుల
 పరిపాలనమున జనులకు సుఖముగనే యుండెను. వాణిజ్య
 వ్యవసాయములను బాగుగ నారసి కొనుచుండిరి. అవచి
 దేవయసెట్టి యచుకోమటి, వేమభూపాలునకుఁ బ్రాపుగ

నుండెను. ఇతనికాలమున వర్తక వ్యాపారములకు మార్గము లేర్పడెను. ఇతడు పూర్వవర్ధతుల ననుసరించియే సుంకములను రాబట్టుకొనుచుండెను. రైతుల యుపయోగాధ్యము ధన నిధుల నేర్పరచెను. అనపోత భూపాలుని కాలమున నొక గొప్ప సంగతి జరిగెను. పూర్వము కాకతీయుల కాలమున జాలప్రాముఖ్యము నొంది వర్తకస్థానమై నాకావ్యాపారమునకు ముఖ్యపట్టణమైయుండి తరువాత క్షీణించి నశించిన మోటుపల్లినితడు మఱిల చుద్ధరించెను. అనేకములగు సరు పాయములను కల్పించి, మఱిల వర్తకులను ప్రోత్సహించెను. అచ్చట నెలకొనువారికి నివేశనములిచ్చెను. కొన్ని వస్తువుల పైన సుంకములను తీసివేసెను. ద్వీపాంతర వ్యాపారమును ప్రోత్సహించుటె యతని ఆభిప్రాయమని శాసనము నుడువుచున్నది.

వేమభూపాలునికి ప్రాపుగనుండిన యవచి దేవయ సెట్టి కుటుంబమువారు సముద్రయానము సేయుటయందును, విదేశ వ్యాపారములు చేయుటయందును ప్రఖ్యాతిగాంచిరి. తిప్పయ సెట్టి తమ్ముడైన చామియ సెట్టి సముద్రయానముచేసి, నానాద్వీపాంతరములుపోయి, కర్పూరపాదపములు, బంగారు మొలకలు, సంకుమధ్రవములు, ఆణిముత్యములు, చీనిచీసాంబరములు, గంధసింధురములు, తేజపారులు మున్నగు

వాని నాంధ్రదేశమునకుఁ దెచ్చినటుల శ్రీనాథుని హరవి
లాసము నుడువుచున్నది.

అట, విజయనగర సామ్రాజ్యమునకూడ వాణిజ్య వ్య
వసాయములు బాగుగ సాగుచుండెను. ఆనగర విభవమును
గూర్చి సాధములను, బాజారులను, వ్యాపారములను,
రాజుల వైభవమును, ప్రజల అభివృద్ధినిగూర్చియు, 1420 లో
“నికోలోకోంటి”యను నిటలీ దేశపువాఁడును, 1443లో హీ
రతు దేశపు అబ్దుల్ రజాకును. బాగుగవర్ణించి, నగరమునకేడు
ప్రాకారములుండెనట. విశాలములగు బాజారులుండెనట.
జనులు చాల నుగులులుగనుండిరట, దేశమునందు నగలు
ధరింపని స్త్రీపురుషులు లేరట.

మతములు వానిస్థితి.

ఈకాలమున వీరశైవ మొకవంకను, వైష్ణవ మతమొక
మొకనుండెను. శంకరు వారి యద్వైతమును దేశమందు వ్యా
పించెను. మనదేశమందు, అందుముఖ్యముగ నాంధ్రదేశ
మున వైష్ణవమునకును వీరశైవమునకును, ఘోరమగు కల
హమా జరుగు చుండెను, ఒకప్పుడొక మతము నింకొకప్పు
డొకొక మతమును విజయముకొంది రాజసన్మానము నొందు
చుండెను. హాయిసలలను రామానుజుల వాడు వైష్ణవులుగ

చేసిరి చోళులెల్లరు వీరశైవులైరి. వీరు హఠాఘోరములను జయించినప్పుడు రామాయజలవారి మతము మారుమూల లకు పారిపోవలసివచ్చెను. ఇట్లుకొన్ని వందలయేళ్లు పోరా రటము జరిగెను. మహమ్మదీయులతోడి యుద్ధములందు, ఈయంతఃకలహము కొంతతగ్గెనుగాని అంతరింపలేదు. సంఘ సంస్కర్తలు మతాచారులు ఎనేకులు బయలుదేరి నూతన బోధలను చేయుచుండిరి. వేదాంతము ప్రబలెను. మనదక్షిణదేశమునందుండిన నవీనమతబోధకుల డొకఁడు త్తర హిందూ ధానమున నేకేశ్వరారాధనమును, వర్ణముల యభేదమును, బోధించి యనేకులను శిష్యులుగ చేసికొనెను. మహాపురుషుఁడగు కబీరు గురుఁడగు రామానందుఁడితఁడె. ఇతఁడుపదు నాఁగన శతాబ్దమునాఁడు. ఇట్టిసంస్కర్తలును, వేదాంతులును జ్ఞానులు నీకాలమున బలువు ఋహూరఁ దిరుగుచుండిరి. అట్టివారిలో మనవేమన యొగి యొకఁడు.

రేచెల్లవారి మతజులెల్లరును వీరశైవులు. అన పోతనా యఁడనేక భైరవ ప్రతిష్ఠాపనములు చేసెను. నిరుంతర శివదేవతాపరాయణుఁడగుట నితని కాలమున వైష్ణవమతమునకు రాజసన్నానములేకుండెను. ఇతని తమ్ముఁడగు మాధవనా యనునైవుఁడె. ఇతఁడు శ్రీశైలమునకు మండప ప్రాకారాదులను గట్టించెను.

కారుకొండ రెడ్లలో ముమ్మిడి నాయకుని పూర్వలు
 శైవులయైనను, ఇతఁడు నితని తమ్ములును వైష్ణవులైరి. శ్రీ
 రంగమునుండి యొక గురు వితనికడకువచ్చెను. ఇతఁడు వైష్ణ
 పమతమును గోదావరి మండలమున వ్యాపింపఁ జేసెను.
 ముమ్మిడినాయకుని అనంతరము మరికొన్ని ప్రశస్థాపనములు
 జరిగెను. కైంకర్యాదులకొఱకు భూదానము ప్రయఁబడెను.
 పీరికి కులగౌరవము మెండుగనుండెను. వైదిక మతాభిమా
 నము చాలగనుండెను. దేసటి వంశపు రెడ్లకు శ్రోత స్మార్త
 విద్యలయందలి యభిమానముమెండు. వీరు పౌరాణిక రాజుల
 నాదర్శముగ కొనిరి. వేమారెడ్డియునన వేమరెడ్డియు మా
 న్యము లనేకములిచ్చినట్లు శాసనములు నుడువుచున్నవి. పెద
 కోమటి వేముఁడుచు సనాతన ధర్మములను బోత్సహించెను.
 కాటయవేముని శాసనములనేక శివక్షేత్రములలో కనఁబడు
 చున్నవి. భీమేశ్వరుఁడును మార్కండేయేశ్వరుఁడును వీరికిఁ
 గులదైవతములుగ కనబడుచున్నారు అట్లాడ భూపతి కుటుం
 బమునకుఁ గులగురువు ఘోడేరాయ భీమేశ్వరుఁడు. ఇతఁడు
 శైవబ్రాహ్మణుఁడు. ఆరాధ్యుఁడు. నీరి కాలమున శివార్చన
 ములు బాగుగ జరుగుచుండెను. నిర్మావి ధోవతులకు విభూ
 తిపండ్లకు రుద్రాక్షమాలలకు కొడువలేదు. శ్రీనాథుని భీమ
 శ్వరపురాణ మీకాలపు మతస్థితిని బాగుగ చెప్పుచున్నది.

బెండపూడి అన్నమాత్యుఁడు ననేక శివాలయ ప్రతిష్ఠాపనములు చేసెను.

ఇచ కర్ణాటాంధ్రమున, విజయనగర సామ్రాజ్యమున మత్తస్థితియు నించుమించుగ నిట్లేయుండెను. శైవమతమును నైష్ఠవమతమును ప్రధానముగనుండెను. రాయలవారలెల్ల మతములయందును సమానాదరణమును చూపుచుండిరి. రెండవ హరిహర రాయలెల్ల మతములను బాగుగ నాదరించి నను తాను మాత్రము శివవిరూపాక్షు నుపాసించుచుండెనట. విగ్రహారాధనములు నుత్సవములును విరివిగ జరుగుచుండెను. జేవరాయల కాలమున వర్ణములనాలో వామదక్షిణ తెగలను కక్షలు బయలుదేరెను కాని అవి తీవ్రముగలేవు. బ్రాహ్మణులును జైనులునుగూడ సుఖముగచుండిరి. ఇట్లు వివిధ మతములు పిచ్చింభించినను మొత్తముమీద పరిశితులును కవులును సద్బ్రాహ్మణులును చాలవఱకు శంకరుల వారి వేదాంతమును గ్రహించి యద్వైతసిద్ధాంతమును తమకు తోచినట్లు జనసామాన్యమునకు బోధించుచుండిరి ఆకాలపు వాఙ్మయమువలన తెలిసికొనఁగలము

వాఙ్మయము.

పదునాల్గు శతాబ్దములు ప్రపంచచారిత్రమునఁజాలప్రసిద్ధిచెందిన శతాబ్దములు. మధ్యయుగాంతముగ, నూతనశక ప్రారంభయుగముగ నీ శతాబ్దములు పరిగణిం

పంబడు చున్నవి. పాశ్చాత్య నాగరికతయందు పరి
వర్తనలు కలిగెను. క్రైస్తవ మత సంస్కరణ శాఖ ప్రబ
లెను. లోకమున జాతీయతాభిమానము ప్రజ్వరిల్లెను.
నూతన అభిప్రాయములు ఉద్భవించెను. పాశ్చాత్య విశ్వ
విద్యాలయములు, ఇటలీ, జర్మనీ, ఫ్రాన్సు, ఇంగ్లాండులలో
మతాచారుల పోత్సాహముతో వర్ధిల్లెను. మెల్లమెల్లన
నావికులు క్రొత్త దేశములను కనుగొనుచుండిరి. గ్రీసుదేశపు
వాఙ్మయమును నూతనదృష్టితో ప్రజలభ్యసించసాగిరి. ఇట
లీలో ఈనూతనోద్యమము ప్రారంభమయ్యెను. దీనినిబట్టియే
కళలపై నభిమానము అండుముఖ్యముగ కెల్పముపైన, చిత్ర
లేఖనముపై నభిరుచి మెండయ్యెను. పాశ్చాత్య నాగరిక
మున రాజకీయరంగమున నిరంకుశ పాలనమును బోధించు
ఘనములు, నిరంకుశముగ పాలించుఘనములు బయలుదేరిరి. పడు
నైదవ శతాబ్దము తుదిని ఆమెరికా కనుగొనబడుటయు హిం
దూదేశమునకు దాని కనుగొనబడుటయు జరిగెను. దీనివలన
నూతన నాగరికతలు తారసిల్లెను. నూతనాభిప్రాయములు
ప్రజలయందు కలిగెను. ఈ నవయుగమునుగూర్చి ఘనములగు
హాసము, లాజ్జి బర్కార్తు గొప్పగావర్ణించి వ్రాసియున్నారు.

ఇది ఆంధ్రవాఙ్మయ చరిత్రమునఁ బురాణయుగమని చెప్ప
వచ్చును. ఇది సారస్వతాచార్య పురాణములనెన్నో తెనిగించి

నాడు. పురాణకథలనే ప్రబంధములుగ వ్రాసినాడు. అయిన కృతులవలననే ఈ కాలమునాటి ఆంధ్రదేశచారిత్రము మనకు లభించుచున్నది. పోతనామాత్యుని ఆంధ్రభాగవతము తప్ప తక్కినకృతులెల్ల ఆకాలపురాజులకు, మంత్రులకు, అంకితము లీయఁబడినవి. అందువలననే ఆకాలపు ఆంధ్రదేశపు రాజకీయస్థితి చక్కగ మనకు తెలియుచున్నది. అయినను తమ్మాదరించిన ప్రభువులనుగూర్చి ఆస్థానకవులు కఠినముగ వ్రాయరుకదా? శ్రీనాథుడు వైదికీరులను గుఱించి వ్రాసినపట్లను పోతన్నగారు రాక్షస నాయకులను వర్ణించి చెప్పినపట్లను, వేమన్నగారి పద్యములందును, ఆకాలపు రాజుల స్వభావము, గురులు, యుద్ధములు, పరిపాలనము, తెలిసికొనఁగలుగుచున్నాము. శ్రీనాథుని రాజమహేంద్రపుర వర్ణనము, ఆంధ్రదేశమును గూర్చిన ప్రశంస, పలనాటిని గూర్చిన వర్ణనము, కొండవీటిపుర వర్ణనము, అగ్రహార బ్రాహ్మణుల వర్ణనమును మనకు మనదేశ చారిత్రముకు కన్నలకుఁ గట్టినటుల చూపుచున్నవి. ఫిరోజుషానుగూర్చి మనము చదువు చాటు పద్యములు, మల్లిఖరామునిగూర్చిన చాటువులు ఇతర కవులు వ్రాసిన చాటువులును సాంఘికమత స్థితులనుగూర్చి యెంతో బాగుగ తెల్పుచున్నవి. ఆంధ్రదేశమున సర్కారులను కొనబడు కృష్ణా, గోదావరీ ప్రాంతములు పశ్చిమాంధ్ర మనబడు నూత్న కర్ణాటాంధ్రదేశమునను, స్థితిగతులెట్లుండనో తెలిసి

కొనుట శ్రీనాథుడు, వేమన, పోతన, ఎఱ్ఱా ప్రగ్గడనాచన సోముడును మనవాఙ్మయమునందు ప్రకాశించునంతకాలము కష్టములేదు. ఇప్పుడిప్పుడు కనుగొనబడుచున్న శాసనములెల్ల మనకవుల చరిత్రరచనలు నిజములెయసి తెలుపుచున్నవి. ఇంచుక అతిశయోక్తి తీసివైచినచో శేషము చరిత్రముగ నిర్ధారణము కావించుకొని, పైకృతులను బరిశీలించుట ముఖ్యము. వాఙ్మయనిర్మాతలనుబట్టి దేశముయొక్క నాగరికతను నిర్ణయింపవచ్చును. శ్రీనాథునిగన్న ఆంధ్రదేశము, శ్రీనాథుని రచనలజవిగొన్న ఆంధ్రలోకము—శ్రీనాథుని గౌరవించిన రాజులు, పోతరాజునిగన్న ఆంధ్రభూమి, పోతరాజు రచనల నలరినఆంధ్రులు, వేమనవంటి సంస్కర్త పుట్టినదేశము, ఇట్టి ఖేన్నత్యము పొందిన ఆంధ్ర నాగరికత యెంతటి వైభవముగనుండెనో గ్రహింపలేమా? అనంతామాత్యుడు, జగ్గన, నందిమల్లన, ఘంటసింగయ, కర్ణాటాంధ్ర సామ్రాజ్య వైభవమును వర్ణించిన కవులు. కృష్ణదేవరాయని అప్రదిగ్జముల యుగమునకు ముందుండినవారు.

ఆంధ్రదేశపు నాగరికత యీకాలమున కృష్ణా, గోదావరుల నంటియుండెను. పదునైదవ శతాబ్దము గడచినకొలదిని శ్రీనాథుని విభవమువలనే అదియు నశించెను. పోతరాజుగారి మాట నిజములయ్యెను. వేమన్నగారి నీతులను నిజముల

య్యెను రాజులు ధనమదాంధులైరి. ప్రజలు సుఖానక్తులైరి సంసారసాగరమున మునిగిరి. కస్తూరి హేమపాతాన్నము. పోయినవి. దినవెచ్చమై దొరకుట దుర్లభమయ్యెను. దురదృష్టము శ్రీనాథునకేకాదు—ఆంధ్రదేశమునకేవచ్చినది! దారిద్ర్యమువచ్చినది. రాజు హేంద్రవరపు రెడ్డిరాజ్యమునకు గజపతులు విరోధులు. వీరికికర్ణాటకులు పు శత్రువులు. పశ్చిమమున బహమనీరాజ్యము విజృంభించు చుండెను. వీరికిని కర్ణాటచక్రీవర్తులకును యుద్ధములు గలిగెను. యవన కర్ణాట కటక భూధవులు సమానబలులు. ఆందువలన సమఱములు భయంకరములయ్యెను. ఇట్టిస్థితిలో రెడ్డిరాజ్యము నిలువ లేకపోయెను. ఇట్లుండగ గజపతుల రాజధాని యగు కటకమున 1434 లో విప్లవము కూడ కలిగెను. కపిలేంద్ర గజపతి రాజమహేంద్ర నాళనమురుగోరి దానిపై దండెత్తెను. ఈకల్లోలములలో—దురదృష్టములో—నాంధ్రసామ్రాజ్యలక్ష్మి నిలువలేక మెల్లమెల్లన గాతమీకృష్ణ వేణులపైఁ కెగఁబాకి, నూత్న కర్ణాటాంద్ర సామ్రాజ్యమున దలదాచుకొని యా భూపతుల యాదరణమున, గవుల సాహాయ్యమున, ప్రజల గారామున నవశక్తితో ప్రపంచమునందలి నవయుగారంభపు మెఱుంగులనదగు కళకాంతులతో, ముహమ్మదీయ పోర్చుగీసు నాగరికతల సమ్మేళనముతో పేయసు మున్నగువారు వర్ణించిన విజయనగర ప్రభవమునఁ బాల్గొనినది. శ్రీకృష్ణ

దేవరాయని మహోన్నతి ననుభవింపఁ గలిగి, క్షిప్తని దిగంతముల వ్యాపింపఁ జేయగలిగినది.

ఈ రాజకీయసాంఘికమత స్థితులకు, ఆకాలపు వాఙ్మయమున జాల నిదర్శనములుకలవు. పోతనామాత్యుని కృతీయందును నిదర్శనములనేకములు కనబడుచున్నవి. మతమును గూర్చిన జిజ్ఞాసి, ఆచారవ్యవహారములనుగూర్చిన అభిప్రాయములు, రాజులనుగూర్చిన విమర్శనములు, పోతన, అచ్చటచ్చట వెల్లడించినాడు. సమయోచితముగ నాయాతావులయందు సూచించినాడు.

పోతన తన వంశావళి నొక పద్యమునఁ జెప్పికొనినాడు. అమాత్యుఁడనుట నియోగియని తేలుచున్నది. అయినను ద్యోగము నపేక్షింపక పొలముదున్నుకొనిన మహాత్మాగి యితఁడు. ఇతఁడుకొండిన్యగోత్రుఁడు. ఆప స్తంభసూత్రుఁడు. తండ్రి కేసన. తల్లి లక్కమాంబ. వీరిమతము శైవమని తెలియుచున్నది. అయినను వీరికద్వైతమునందభిమానముమొందు. పోతన భాగవతమునంపెట్లు పలుకుచున్నాడు.

“చేతులారంగ శివుని బూజింపఁడేని, నోరునొవ్వంగ హరికీర్తిమడుపఁడేని దయయు సత్సంబులొనగా దలపఁడేని కలుగ నేటికి తల్లుల కడుపుచేటు”

పోతన భాగవతమును రచించిన పరమాభాగవతోత్తముఁడయ్యు శివుని దూషింపఁడు. ఇతనికి హరిహరులందు సమాన

మగు భక్తికలదు. ఇతఁడు తనకాలమునందుండిన మత్తవైష్ణవ్యమును చూచినాఁడు. ఇది యితనికి సమంజసముగ తోచలేదు. అందువలన నభేదభావమును బోధించినాఁడు. భక్తిచేతనే భగవంతుని సాధింపుమన్నాఁడు సర్వాంతర్యామియు సర్వేశ్వరుఁడు నొక్కఁడై యని ఇతఁడు నమ్మినట్లుల “ఎవ్వనిచే జనించుజగమెవ్వనిబోపలచుండు లీనమై” యని వ్రాసిననుపసీద్ధపద్యమె తెలుపుచున్నది. ఇతఁడు బాలభక్తుఁడగు ప్రహ్లాదునిచే మనకు భక్తియోగమును బోధించినాఁడు. సర్వేశ్వరుఁడెందెందు వెదకిచూచిననందేకలఁడని హెచ్చరించినాఁడు. అందు శైవ వైష్ణవమతములకు కలిగినవిరోధమును బాగుగ ప్రదర్శించినాడు. అయినను శంకరమతమె తెన్నయనుటకోయన “మోహనిర్మూలముచేసి యెవ్వనియందు తత్పరులయినయెఱుకగల పురుషులకుం బరులుతామనియెడు మాయాకృతంబయిన యసద్బ్రాహ్మంబగు భేదంబుగానంబడదట్టి పరమేశ్వరునకు నమస్కరించెదనని ప్రహ్లాదునిచేత పలికించినాడు.

దుఃఖమునందు మునిగినఅర్తులకు, ఒక్కొక్కప్పుడు “కలఁడు కలండ నెడువాఁడుకలఁజోలేఁజో!”యను అనుమానమునుగలుగుచుండును. నిర్దేతుక జాయమాన కరుణగల ప్రేమమయుఁడు తనభక్తులను ప్రోచునని, గజేంద్రమోక్షమున చెప్పినాడు.

పోతన, తనకాలమునాటి సంఘదురాచారములను చూచినాడు. ఐహికసుఖములందు నిమగ్నులై సంసారసాగరమున మునుగుచు తేలుచున్నవారిగతి యెట్టులాయని వితర్కించినాడు. భగవన్నామామృతమే దీనికిమండని గ్రహించెను. “తాపత్రయాభీల దావాగ్ని” ఇదిలేనిచోనారదు. దుఃఖములునశించవు. మోక్షముచేకూడదు. దారిద్ర్యముపోదు. పోతనతనచుట్టుచున్న దారిద్ర్యదుఃఖములను, అన్యాయములను, అసత్యములను చూచినాడు, కుచేలునికన్న దుఃఖమనుభవించినవాడెవడు? ఈఘోర ప్రపంచమునుండి వెలువడుట కొకటే మార్గమని అదిభక్తియోగమని భగవతమున బోధించినాడు. ఈఅభిప్రాయముల నాయాఘట్టములలో నొక్కిచెప్పినాడు. ఇతడుభగవంతుని గుణములను స్మరించుచు నొక్కొకయెడభక్తిలోలీనమైపోయినాడు. ఇతనిభక్తినిగూర్చిన గాథలనేకములున్నవి. ఇతనికాచార వ్యవహారములందు గుఱియొక్కుడనియితని పలుకులవలన తెలిసికొనగలము.

పోతనకు దగ్గరచుట్టములు, స్నేహితులు, సమకాలికులననేకులు ప్రభుత్వోద్యోగములందు సుఖముగనుండిరి. కవులు ప్రభువులకుఁ గృతులిచ్చి ధనముగడించిరి. పండితులు రాజులనాశ్రయించిరి. పోతనయిదిచూచినాడు కాని యైహికసుఖేచ్ఛయితనికిలేదు. స్వతంత్రజీవనమే యితనికిష్టము. హాలికుఁ

దుఃఖ నేయుండుట దీనికన్న గౌరవమని తలచెను. ఇదియునుగాక ఇతనికాలపురాజులు, నాయకులును, ధనవంతులును, మదాంధులై తమయిచ్చవచ్చినట్లు చరించుండిరి. ఒండొరులతో పోరాడుచుండిరి. ప్రజలనుపోచి సుఖపెట్టుటకుబదులు దోచి శ్రమపెట్టుచుండిరి. ఒండొరుల గొంతుకలఁ గోసికొనుచు భగవంతునిశాంతికి భంగముకలిగించుచుండిరి. వీరుదుర్యోధనాదులనుపోలినట్టులీతనికేగనపడిరి. అందువలన నెఱిఁపి “మనుజేశ్వరాధములకు” గృతనిచ్చుటయు చారిత్రవలనకొన్ని సాములువుచ్చుకొనుటయు సరకమునబడుటకే కారణమగునని యితఁడూహించెను. వీరికికావ్య కన్యకనిచ్చి ధనముఁగొంటుపడుపుకూడుభుజింపుట. వీరినాశ్రయించి కవితచెప్పట భారతిని కణ్ణాట కిరాట కీచకులకమ్ముట. పోతన యభిప్రాయములు నూచించుటకొరకు కొన్నిపద్యము లుదాహరణలుగ చూడవచ్చును.

సీ॥ “కమనీయ భూమిభాగంబులు లేకున్న వే

పడియుండుటకు దూదిపలుపులే?

సహజంబులగు కరాంజలులు లేకున్న వే

భోజనభాజన పుంజమేల?

పల్కలాకాజినాపకులు లేకున్న వే

కట్టదుకూల సంఘంబులే?

గొనకొని వసియింప గుహలు లేకున్న వే

ప్రాసాద సౌధాది ఫటలమేల?

పలరసాదులు గురియజే పాదపములు
స్వాదుజలముల నుండవే నకల నదులు
పాసంగ బిక్షును వెట్టరే పుణ్యసతులు
ధనమదాంధుల కొలువేల తాపనులకు” ||

అనిశుకుడు పలికినట్లు వ్రాసినాడు. మఱియు నికన నేకచో
టుల రాజుల కొలువులనుంట నిరసించినాడు. అయినను
మంచి భూపతుల పాలనమితడు నిరసించడు. అరాజకముం
గోరడు. అరాజకమువలన వచ్చుకీడుల నితఁడెఱుగును. శమీ
కమహాముని పరీక్షిత్తురు శపించిన కుమారుని జూచి యెట్లు
పలుకుచున్నాడో చూడుము.

సీ|| “పాపంబు నీచేత జ్రాపించె మనకింక రాజునశించిన రాజ్యమందు
బలవంతుడగువాడు బలహీను పశుదారహయనువర్ణాదుల నవహరించు
జారచోరాదులు సంవరింతురు ప్రజకన్యోన్య కలహంబు లతిశయిల్లు
వైదికంబైయున్న వర్ణాశ్రమాచార ధర్మమిండుకలేక తప్పిపోవు
వంతమిద లోకులర్థశామంబుల దగిలి సంవరించ ధరణిన్లెల్ల
వర్ణసంకరములు వచ్చును మర్కటసారమేయ కులముమేర బుత్ర” ||

అయిననేమి; పోతన కాలపురాజులు ప్రజలను ప్రోచుచు
న్నారా? తామొండొరులతో సఖ్యముగ నున్నారా? వారు
కంసరాజువలె

“తల్లిదండ్రులనైన దమ్ములనన్నల సఖులనైన బంధుజనులనైన
రాజ్యకాంతజేసి రాజులు చంపుదు రభనిఁ దఱుచు జీవితార్థలగుచు”

దుష్టశిక్షణము శిష్టరక్షణమును మొదలె లేదు. వీరుధనమ దాంధులై క్రిందుమీదుఁ గానక మెలగుచుండిరి. వీరిని కొలుచుట కారవ హీనము.

క “రక్షకులు లేనివారల రక్షించెదననుచుఁ జక్రిగాజైయుండక
రక్షింపుమనుచు నొకనరు నక్షముఁ బార్థింపనేల నాత్మజ్ఞులకున్” ॥

వీరియైశ్వర్యమును నాగరికము నితనికి రోతగనుండెను. ఈ రాజుల పరిపాలనా క్రిమముగూర్చిన విమర్శనము, వీరి గుణ వర్ణనమును, కంస, జరాసంధ, శిశుపాలురనుగూర్చి వర్ణించిన ఘట్టములందు సహజముగ నుడువట్టులు చేసినాడు.

భాగవతకృతి విమర్శనము.

భాగవతము పదునెనిమిది పురాణములలో నొకటి. నీతిబోధకమై, భగంతునిగూర్చిన కథలతో లనేకములగు సుపాఖ్యానములతో రసవంతముగ సంస్కృతమున రచియింపబడినది. దీనిని పోతన తెనుఁగుచేసినాఁడు దీని నాంధీకరించుటకుఁగల కారణము పోతన తన భాగవతమందెయిట్లు వ్రాసినాడు. “మదీయ పూర్వజన్మ సహస్రసంచిత తపఃఫలంబున శ్రీమన్నారాయణకథా ప్రపంచవిరచనా కుతూహలుండనై, యొక్కరాకానిశాలంబున సోమోపరాగంబు రాకఁగనుంగొని, సజ్జనానుమతంబున నబ్రింకషశుభ్రమసముత్తంగ భంగయగు గంగకుఁజని క్రింకులిడి, వెడలి, మహాసీయమంజుల

పులిసప్పదేశ - బున మహేశ్వరధ్యానంబుచేయుచుఁ గించిదు
స్మిలితలోచనండనై యున్నయెడ రామభద్రుడుతన నా
మాంకితంబుగా శ్రీమహాభాగవతంబు తెనుంగుసేయ నాన
తిచ్చితిని హితుండయ్యె. మఱియు.

“మ॥ ఒసరక నన్నయ తిక్కనాది కవులీయ్యర్విం బురాణావళుల్
తెనుగుల్పేయుచు మత్స్యరాకృత శుభాధిక్యంబుదానెట్టిదో
తెనుంగుండేయరు మాన్చు భాగవతమందీనిం దెనింగించినా
జననంబుక సఫలంబుండేనెదఁ బునర్జన్మంబులేకుండఁగక॥”

అని పలికినాడు. భాగవత పురాణమును పోతనయిట్లు ప్రశం
సించుచున్నాడు,

“మ॥ లలితస్కంధము కృష్ణమూలము శుకాలాపాధిరామంబు నుం
జాలతా శోభితముక నునర్లనుమనస్సు జ్ఞేయముక సుందరో
జ్వలవృత్తంబు మహాఫలంబు విమలవ్యాసాలవాలంబునై
వెలయున్ భాగవతాఖ్య కల్పకరువుర్విక సద్విజశ్రియమై॥”

ఈగ్రంథము నితఁడు పండితులు మెచ్చుకొనునట్లు తెనిగించి
నాడు. సంస్కృతమును నీళ్లకు నీళ్లుప్రసాదమునకు ప్రసాద
ముగనుగాక, రసవంతముగ వనువాదముచేసినాడు. అందలి
విశేషములను విపులముగ విప్పిజెప్పినాడు. మఱియు విష్ణుపు
రాణ హరివంశముల్లోని కొన్ని కథాంశములనుకూడచేర్చి
కథా చమత్కృతికి వన్నెపెట్టినాడు. భక్తియు జ్ఞానమును

కష్టమగువిషయములుగాన బాచుకులకు బాగుగ తెలియునట్లు
బోధించినాడు.

కథాచమత్కృతి

భాగవతమునకథాచమత్కృతిబాగుగనున్నది. ఇందువక్త
శుక యోగి. ఇతడుజీవన్ముక్తుడు. ఇందలిశ్రోత పరీక్షిన్ను రేం
దుగ్రేడు. అతడుహరిభక్తుడు. ఇందలివిషయమన్ననో ఏడుదిన
ములలో ముక్తినిచ్చు భక్తియోగమును భోదించుభాగవత
కథ. శ్రీకృష్ణుడుత్తరాగర్భమునురక్షించుటయు పరీక్షిత్తు
చరిత్రయు శమీకమునిపైన సర్పమువేయుటయు మునికుమా
రుని శాపమును, శుకయోగిందుగ్నిరాకయు భాగవతపురాణ
ము ప్రారంభమగును నారాయణుని లీలావతారవర్ణనము
మూలకథాభాగము. ఇందుదృష్టాపాఖ్యానము, అజామిళో
పాఖ్యానము, గజేంద్రమోక్షము, ప్రహ్లాద చారిత్రము,
మున్నగునుపాఖ్యానములు రసవంతములుగనున్నవి. శ్రీరామ
చరిత్రయుకృష్ణలీలలునువానితత్వమునుమనోహరముగఁజెప్పఁ
బడినవి. రుక్మిణీకల్యాణమును మనయాంధ్రకన్యక లెల్లరు
చదువుచున్నారు. (శ్రీ)కృష్ణునిచరిత్రలో వీరరసములుకు జ
రాసంధవధయు, సరకాసురవధయు నద్భుతముగవర్ణింపఁ బడి
నవి. సుభద్రాపరిణయము చాలరమణీయము. శ్రీకృష్ణబలరా
ములు వైకుంఠమునకురుగుటయు, మార్కండేయోపాఖ్యాన

ముతో నమాప్తమగును. ఇదిమనమికాలమునజదువుచున్న కథామంజరివలె, అఖ్యాయికాసమూహమువలె, రసవంతము గున్నది.

పాత్రీపోషణము: శ్రీకృష్ణుడు.

అధునికవచన రచనలందును, పాశ్చాత్య వాఙ్మయములందునున్నటు లుండకపోయినచు, మన యాధ్యాత్మికదృక్పథానుసారముగ మన పురాణములందును పాత్రీపోషణముకాదు. పాత్రీపోషణమనగా గుణప్రదర్శనమును, సత్యవిజయమును ప్రదర్శించుటయే మన యాదర్శములుగనున్నవి. భాగవతమందు శ్రీకృష్ణుడే ప్రధాన పాత్రము. అయినను శ్రీకృష్ణుడు మానవనూత్రుడు కాడు. ఇతడు శ్రీమన్నారాయణ వతారము. భగవద్గీతలో చెప్పబడిన సాధుపరిత్రాణము కొఱకు, దుష్కుల వినాశముకొఱకు, ధర్మసంస్థాపనార్థము లోకమునందవతరించినశ్రీమహావిష్ణుడీతడు. ఈరెండుసంగతులును గుణములును భాగవతమున బాగుగప్రదర్శింపబడినవి. మానవగుణములు నవతారమహత్మ్యమును బాగుగ పోషింపబడినవి.

కేసలము యోగసిద్ధులుకూడ చేయగలకార్యములను మాత్రమే శ్రీకృష్ణుడు చేసియూరకొనలేదు. ఇతడొక పూ

ర్ణావతారము. ఇతఁడు బాల్యమున నేచేసిన రాక్షసవధలిది ప్థా
పింపజాలవు. అనేకుల్ని చ్ఛేది చేసిరి. కృష్ణుఁడు కావించిన దావా
గ్ని త్రాగి, గోవర్ధనోద్ధరణము మృతులఁ బ్రదికించుటయు
నితరులుచేసినట్లు పురాణములు నుడువుచున్నవి కాని, ఇతఁడు
శంఖచక్రగదా హస్తంజై చతుర్భుజంజై జన్మించుట, యశో
దకు గర్భంబున బ్రహ్మాండంబుజూపుట, నలకూబరమణి
గ్రీవుల శాపముక్తులనుచేయుట, అక్బారునకు నిజస్వరూపం
బుచూపుట, పూతనా మోక్షము, శిశుపాలదంతవక్త్రవధ,
దేవకీ వసుదేవుల వరప్రాప్తి, ముచుకుందవరదత్తము, బాణా
సుర యుద్ధంబున శివపరాభూతి, విశ్వరూపసందర్శనములు
నితని యచూనుషకృత్యములుగ వర్ణింపఁబడినవి. శ్రీకృష్ణ
గుణవర్ణనము చాల మనోహరముగ చేయఁబడినది లీలామా
నుషవేషధారియగు విష్ణువు మనుష్యలోకమున నవతరించి,
లోకసంగ్రహార్థము మనుష్యచర్యల నత్యద్భుతముగ జరిపి
నాడు.

పుత్రోద్ధరణము.

పాపము, దేవకీదేవియు వసుదేవుఁడును గృష్ణుని గాంచి
నారేకాని అతని ముద్దుముచ్చటలు చూడ నోచుకొనరైరి.
ఆభాగ్యము యశోదానందులకుఁ గలిగెను. నిజముగ యశో
దకు తన్ను విడిచి యొకక్షణమైనను పనిచేసి కొనుటకు కృష్ణుఁ

డవకాశ మీయలేదు, ఏదో పిల్లచేష్టచేసి యామెనాకర్షించును. కృష్ణాయని కాలమునఁ బిలువకుండగ నుండలేదు. కృష్ణుని గట్టనుఁదిట్టను కృష్ణుని నేరములు విచారించును యశోదకు కాలమునరిపోవుచుండెను. పండువంటి బిడ్డఁడు తల్లిదండ్రుల కెంతసంతోషము కలిగింప సాధ్యమో అంత సంతోషమును బాలకృష్ణుఁడు యశోదాచందులకు కలిగించినాఁడు తరువాత దేవకీవసుదేవులను సంశోషపెట్టినాఁడు. పోతన, ఈపుత్రిధర్మమును ముద్దులొలుకు మాటలతో మనోహరముగ వర్ణించినాఁడు.

శిష్యధర్మము.

బ్రహ్మచర్యాశ్రమము స్వీకరించినవేళ కష్టుఁడు గురువులయొద్ద యెంతభయభక్తులతో నటించెనో ఎట్లు తనగొప్పదనము దాచి వినయవిధేయతలతో గురువునకు గురుభార్యకును శుశ్రూష చేసెనో, తుదకుఁ కౌషీనమాతృభార్యయొడవికిఁబోయి, కట్టలుకొట్టి మోపుకట్టి, నెత్తిపైనబెట్టుకొని గాలి వానలో తడియుదు, శ్రమించియు నించుకంతయైన మనసున నొచ్చుకొనక విద్యలునేర్చి, తుదకు వాసుకోరిన గురుదక్షిణలిచ్చి స్నాతకుడై వచ్చెనో, కుచేలోపాఖ్యానము వలనఁ జెలియుచున్నది.

మిత్రస్థము.

శ్రీకృష్ణుడును గుచేలుడును సహాధ్యాయులు. కృష్ణుడు సనుస్త భోగములందుచున్నప్పుడు గర్భదారిద్ర్యమునందున్న గుచేలుడు పోవదనదు మృదుతల్పమున నె యతనిగూర్చుండ బెట్టి, “మురసాహరుడు గుచేలునికరము గరంబున దెమల్చి కడక న్మనమాగురుగృహంబునవ రించిన చరితములని కొన్ని నుడివి,” చిన్ననాటి యాటపాటలకు గూర్చి ముచ్చటించి, అతడు తెచ్చిన యడుకులనుపేసుతోఁ దిని అతనిని సత్కరించి పంపెను.

శ్రీకృష్ణుడు పాండవులకు నెయ్యము. బిందుగుడు. అన్నిటికిని దానయై వారి నారసి కొనుచుండెను. వారికి సచి పురుగు పాణముగ చుండెను. వారిని గట్టెక్కించినాడు. ఇంక అర్జునునకు నిలనికిని దేహములు రెండుగాని పాణ మొకటె. వీరి స్నేహతత్వముచుగూర్చి విమర్శగ్రంథములు వ్రాయవచ్చును. ధర్మరాజుతో అర్జునుడె పలికిన పలుకులివి. సీ “చెరికాడగమ్మంచుచీరునన్నాక వేళ మన్నించునొకవేళ మజ్జియనుచు బంధాభావంబునఁ బాటించునొకవేళ, నాతయైయొకవేళ ధనములిచ్చి మంత్రయైయొకవేళ మంత్రమా దేశించు బోధయైయొకవేళబుద్ధిసెప్పు సారధ్య మొనరించు జనువిచ్చియొకవేళ గీడించునొకవేళ కేలిసెయు నొక్కశయ్యాసంబుననుండు గన్నతండి కైవడిఁ చేసినతప్పుగాను హస్తములవట్టి పొత్తునవారగించు ముజవల్లభ మాధవులునువరాదు.”

౪॥ “మనసారధిచునసచివుడుమనవియ్యముమనసఖుండుఁ నబాంధువుడున్
మనగురుడు చునకు చేవర మనలను దిగనాడి ననియె మన జాతీశా॥”

గార్హస్థ్యధర్మమునహితము శ్రీకృష్ణుడు బాగుగఁజరిపినాఁడు,
తనభార్యలవిషయమున, బుగుగులపట్ల, అశీఢి యభ్యాగతు
లపట్ల నిశేడు బాగుగప్రవర్తించెను.

ఇతఁడాశ్రమజనరక్షణార్థముచు, ధర్మసంరక్షణార్థముచు, పె
క్కురవధించెను గాని కామకోపధామలు కారణములుగ
నట్లుచేసినవాఁడు కాఁడు. ముందుగవిరోధికిహితబోధచేసి లాభ
ములేక, అవశ్యకర్తవ్యమగుటనట్లు చేయుచువచ్చెను. ఆయన
లీలలకెల్ల సంశ్రద్ధముకలదు. అవిపైకి యెట్లుకనబడినను
నాస్తవముగ నిష్కామకర్మయోగముచు ప్రవర్తించుచున్న
వని పెద్దలంగరు.

శ్రీకృష్ణుడు ప్రేమమయుఁడు. అతనినిచూచి కొందఱు,
మాటలువిని కొందఱు, స్వర్గమువలన కొందఱును పరవశు
లగుచుండిరి. అతనిమూర్తి మనోహరమైనది. ఆత్మదివ్యమయి
నది. ఆయనయందొకదివ్యతేజముండి యెల్లరసోకర్షించివైచు
చుండెను. అతనిని చూచి స్త్రీలేకాదు, నారదాదులును పర
వశులైరి. అతఁడు బాల్యమునచేసిన దుడుకుతనమునకెవ్వరు
నతనిని గొట్టలేకపోయిరి. గోపికలకెల్లర కతనయందనురాగ
ము కలిగెను. ఒకనాడాతని మురళీగానము వారలనాకర్షిం

చెను. వారుచచ్చిరి. అతడెన్నో బుద్ధులుచెప్పెనుగాని లాభములేకపోయెను. వారు సరవశులైరి. అంతరాసక్రీడ జరిగినది. శ్రీకృష్ణుని క్రీడలను వర్ణించునప్పుడు వ్యాసులవారు వ్రాసిన భాగవతమునలేని కొన్ని శృంగారచేష్టలను పోతన వర్ణించినాడు. భక్తిసారనశ్యమున నేమరుచున్నాడోయెఱుగకయో, ఎఱిగియు భగవంతునిగూర్చి యేమిచెప్పినను దోషములేదని తలంచియో, ఈపరమ భాగవతోత్తముడు, కృష్ణుడు గోపికలను చౌశీతిబంధములందనిపెననెను. రాసక్రీడనాటికిశ్రీకృష్ణుడెనిమిది తొమ్మిదేమల బాలుడు! ఇట్టితరి చౌశీతిబంధములు శృంగారచేష్టలునేమి? ఇది కేవలము మాయాచీల. సమ్మోహనము. ఈచీలలెల్ల విచిత్రములు. రామగలోని నీటిబిందువు పగిది నిష్కామకర్మను పదర్శించుచున్నది.

అట్లు శ్రీకృష్ణుని గుణపోషణము రసవంతము. పోతన చెనుఁగుచేసినాడు. మానవచర్యలెంతో ప్రకృతి స్వభావోచితముగ తగినమాటలతో చెప్పుచు, నవతారమాహాత్మ్యమును విపులముగ వర్ణించి చెప్పినాడు. ఇత భాగవతమునఁగల తక్కిన పాత్రమాలనగతియేమి? ఇందు వేనకవేన పాత్రములున్నవి. ప్రధానములగునవియు వందలకొలదికలవు. వానిని గూర్చి తెలుపుటకొక గ్రంథముకావలెను. భాగవతమునే కరువుపెట్టుటయగును. ప్రహ్లాదుడు, ద్రువుడు, మున్నగు బాల

భక్తుల గుణవర్ధనము, జీవితప్రదర్శనమునెంతో బాగుగ చేసినాడు. వారిమాటలు, చేష్టలు, చాల గంభీరముగనుండును. స్త్రీపాత్రములనుగూడ జాగ్రత్తగ తనసహజకవిత్వాభిరూపిగా పోషించినాడు. బాలికయగు రుక్మిణిని మనభారతీయకన్యకలలో శిరోమణిగ, ఆదర్శముగచేసినాడు. ఆబామ్మపెండ్లిండ్లు, గుజ్జనగూఢ్యు, ముద్దుముచ్చటలును, గుణపోషణమునప్రతిమానములు. చిన్నపాత్రములని పోతన నిరసించివదలడు. కాళీయుని భార్యలు, లీలావతి, గోపికలు నెంతబాగుగ చిత్రింపబడినారో చూడుము. పోతనకృతియందు స్త్రీపాత్రములనుగూర్చిన విశేష మొకటికలదు. సత్యభామాయుద్ధాచికము భాగవతమూలగ్రంథమునలేదు. ఆఘట్టమును కన్నులకుఁ గట్టినటుల పోతన చిత్రించినాడు. సత్యభామచర్య యద్భుతము. ఆఘట్టమునే నాచన సోముడు తన యుత్తరహరివంశమున వర్ణించినాడు. గుణగ్రహణపారీణులును పండితులు నీరెంటు నేది బాగుగనున్నదని నిర్ణయించుటకింకను తగవులాడుచున్నారు. పాత్రపోషణముచుగూర్చిన విశేషములింక నెన్నోకలవు.

శిల్పనాచాతురి.

పోతన్నగారు తనకవితచిత్రకళాప్రదర్శనముకు పరమేశ్వరువలన దయచేయఁబడిన ఐరమననమ్మినాడు. ఆయనది సహ

జపాండిత్యము. ఆయన అంధ్రభాగవతము నందలికద్యములెల్లమనోహరశిల్పమున కుదాహరణములుగనున్నవి. భాగవతమునందలి కథాభాగములు, ఘట్టములు, చరిత్రములు వినినను రసవంతములుగనుండి కన్నులకుఁ గట్టినట్టులుండును, అందలి పాత్రములు సహజముగనుండి మనజీవితములకాదర్శప్రాయములుగనున్నవి. జీవానుకరణము భావానుకరణము పోతన శిల్పమున గానవచ్చుచున్నవి.

గజేంద్రమోక్షమున భక్తుని మొఱవిని శ్రీకృష్ణుడు చెందిన తొందర, ఆపదవచ్చినవానికి సాహాయ్యము చేయఁ జూపువాని సహజమైనతొందర. ఆయన వెంటపోవు పరివారము పోతన చక్కగ చిత్రించినాడు. శ్రీకృష్ణుని మోహినిస్వరూపము, మనోహరచిత్రలేఖనము. దానివలన రాక్షసులందు కలిగిన చిత్తభ్రమ మద్భుతమైనను సహజమే. శ్రీకృష్ణుని చిత్తరువులను పోతన లేఖని చాల చోటుల వ్రాసినది. శిశువుగ, బాలుఁడుగ, యువకుఁడుగ, వీరుఁడుగ, భగవంతుఁడుగ ననేకచోటుల కృష్ణుడు మనకు కనబడును. రుక్మిణీదేవి బాలికగ యువతిగ లక్ష్మీదేవిగ మనకన్నులయెదుటకనబడును.

అంధ్ర భాగవతమున ప్రకృతిసౌందర్య ప్రదర్శనము, స్వభావసామ్య నిరూపణమును చక్కగ నున్నవి. అందలి

సూర్యాస్తమయ చంద్రోదయ వర్ణనములు ఋతువర్ణనముల ముఖములు. శనద్రాత్రిని శ్రీకృష్ణుని మురళి గోపికల నాకర్షించిన విధముగ నె పోతన కవిత మనల నాకర్షించును. అచ్చటి వర్ణనలు, సౌఖ్యోధనలు, పద్యములు, రసవంతములై భావగీతులుగ నున్నవి.

మహాపురాణములందు భారతమునందుకల, శ్రీపోవన వర్ణనములకు భాగవతముగోవి వర్ణనములు తీసిపోవు. ఇందలి కన్యాశ్రమ వర్ణన లలితముగ నున్నది. ఇందలి శరదృతు వర్ణనము మనోహరము. రాసక్రిడ యొక విత్రికేల్పము.

పోతన్నగారు స్వభావసామ్యము నెంతో చక్కగ ప్రదర్శించెను. భక్తిని శ్రమంగారముచు కలిపి చెప్పిన చోటుల నిది కావచ్చుచున్నది. ఇతరచోటులను బాగుగనే కనబడుచున్నది. ఉదాహరణమునకు గుక్మిణీ కల్యాణమున

“దేవకీసుతుకోర్కె తిగలువీడంగ వెలదికి మైతీగ వీడందొడ”

గమలనాభునిచిత్తకమలంబు వికసింపఁ గాంతికి ముఖకమలమొప్పె”

అను పద్యమును చూడుడు.

భాగవతమున రసపోషణము.

ఎట్లున్నది? ఈప్రశ్న వేయుట సాహసకృత్యము. చెఱుకునందు రసమెట్లున్నదని అడిగినట్లున్నది. భాగవతము నవరసములొలుకుచుండును. అయిననించు ప్రధానములగు రసములు

రెండు. మొదటిది శాంతి అనగా భక్తిరసము. రెండవది శృంగారరసము. ఈ రెండింటిని వేటువేటుగ చిలికించి కవితచెప్పిన వారనేకు లాంధ్రమునఁగలరు; కాని ఈరెంటిని మంచిపాకమునగలిపి, ఆంధ్రలోకమునకుఁ గొత్తరుచినిచూపినది పోతన హరిభక్తిని. మంచిపాకమున వేసిన పోతనశక్తియగుభక్తము. ఈకవియేమిఁగలిగినను, సహజముగ మొలచినట్లుండును. ఇతఁడుమంచి మృదుమధురభాషలో రసములొప్పునట్లు వర్ణించును. ఏసమయమునకుఁదగినమాటలాసమయమునవలుకును. హాస్యరసము మనభాషలో తక్కువయనిపలుకువాఁకఁ గడు పుబ్బకవుపుట్టింప శ్రీకృష్ణుని బాల్యకీడను చదివివినిపింపవచ్చును. కేవలశృంగారమే కావలెనను రిశిమలున్నచో అష్టమస్కంధమున మోహిన్యావతారిఘట్టమును, దశమస్కంధమున గోపికాలీలలునుచూపింపవచ్చును. వీరరాద్రీరసములు సృసింహావతాముప బాగుగ ప్రదర్శింపబడినవి. భీభత్సభయానకరసములుయుద్ధములందు బాగుగనొప్పినవి. దీనిగుదాహరణమునకు స్థాలీపులాక న్యాయమునకైన చూపెదమన్న గ్రంథవిస్తర భీతినివిరమింప వలసినచ్యేను.

కవితావిశేషములు

భాగవతమున చాలకలవు. ఇదిమహాపురాణమైనను మహాప్రబంధలక్షణములగు,

“పురసింధున గర్వింపక సరసీవన మధురతి ప్రసంగ విరహముల్
పరిణి యతనయో దయనయవిరచన యాత్మజి ద్యూతవిభు”,
వర్ణనములు చిత్రస్థలములలోకలవు. ఇవిచాల మనోహరముగ
వర్ణింపబడినవి. కవిత్వతత్వవిచారము పెద్దలు చేయవలెనుగా
ని చిన్న వ్యాసకారులు చేయదలచుట వెట్టివని. పోతన సహ
జకవిత మొత్తముమీద శాస్త్రానుసారముగనే యున్నదని
పండితులయభిప్రాయము. ఇతఁడనేకవిధములగు సంగీతకార
ములను, శబ్దాలంకారములను ప్రయోగించినాఁడు. ఇతఁడం
త్యప్రాస నియమమును విచ్ఛేదవిడిగ వాడినాడు. ఇతనికవితలో
శ్రీవణసుఖమున్నది. ఈతనిసంగీత మాధురీమహిమను పురా
ణముల చదివినవారును వినినవారు నెఱుంగఁగలరు. ఈకవి
వివిధములగు స్తోత్రములను వెదజల్లినాడు. రసమొలుకురచనలను
కురిపించినాడు

మొదటనే పోతన వివిధరచనలుకలవారిని సంక్షోభపటచె
దనని

“కొందఱికిఁ దెనుఁగుగుణచగుఁ

గొందఱికిని సంస్కృతంబు గుణమగు రెండుం

గొందఱికి గుణములగునే

నందఱ మెప్పింతుఁ గృతులనయ్యెయెడలన్”

అనిపలికి, ఆ ప్రతిజ్ఞను నెఱవేర్చికొనినాఁడు. పదలాలిత్యము
అన్వయసౌలభ్యము, చిత్రాలంకారములు, నుభయభాషా
ప్రాధిమ్యము నితని కవనమును మనోహరముగ చేసినవి.

అయిన నితని కవితలో కొన్ని దోషములున్నవని కొందఱు అనిరి. ఉభయరేఖ సాంకర్యదోషమున్నదని అప్పకవి యని నాడు. ఇదిదోషమని ఇప్పుడెవ్వరుననరు. అంభముననిట్లు చెప్పువారు పలువురున్నారు. ఇదియైనను పోతనవ్రాసిన భాగవతములోలేదు. భాగవతము శిథిలమైనప్పుడు పూరించినకవుల కవనమునందె, ఈదోషము నితరదోషములు దొరలినవికాని పోతన కవితయందు తప్పులులేవని కొందఱు పలికిరి.

పోతన గృతములను కొనబడునవి.

ఇతరపుస్తకములు కొన్నికలవు. వీచినవరు రచించిరో చెప్పటకష్టము. ఇందు మొదటిది వీరభద్రవిజయము. ఇది నాల్గొక్కాసముల శైవప్రబంధము. ఇందు పోతనపేరేలేదు. ఒకవంశావళికల ప్రతినిచూచి కీర్తిశేషులగు వీరేశలింగము పంతులవారు భ్రమపడి మొదటనిది పోతనకృతమయిననను, తమ యవసానకాలముకుముందుగ వ్రాసిన హ్యాసమున నిది పొరపాటని గ్రహించి నవ్వించికొనిరి. ఆంధ్రులచరిత్ర వ్రాసిన వీరభద్రరావుగారు నిది పోతనని కాదనెన్నారు.

రెండవది భోగినీదండకము. దీనినిగూర్చియు సరుతెగలవారు పోరాడిరి. ఇందు పోతనరచించెనుకొనబడు పద్యము తుట్టతుదను కలదు.

“పండితక్షత్తనీయుడగు బమ్మెరపోతన యాశు దాంశుమా
 ర్తాండకులావలాంబునిధి తారకమైవిలసిల్లభోగినీ దండకముకై
 రచించె బహుదానవిహర్తకుగావు సింగభూమండల
 భర్తకున్విమత మానవనాథ మదాపహర్తకున్,,

ఈదండకము కుమా రాన్న పోతావసీనాధనూనుడగు సింగన
 వేశ్యను పొగడుచు, నతనికిఁగృతియీఁబడినది! “ఇమ్మచుజే
 శ్వరాధముల” నిట్టిబుచ్చు బాగవతమునుగృత్తిసీయనొల్లని ఆత్మ
 గౌరవముకల పోతన ఇట్లుచేసెనా? చేయునా? ఇదియునుగా
 క, ఈపద్యమైనను, దండకము చినర, “నాచంద్ర తారార్క
 మై యొప్పుతక” అని ముగిసినతరువాత నొకతోడవలె తగి
 లింపఁబడినది. కవనము పోతనదివలె నుండునట్లు తెలివి తేటలు
 కలకవియెవ్వఁడైన వీదండకమును వ్రాసియుండవచ్చును.
 ఇట్టిదండకములెన్నో పూర్వముండి నశించినట్లు తెలియు
 చున్నది. ఇట్టి దండకమును పోతనపైఁ బగదీర్చికొనుటకు
 సింగనయే రచియింపించి యుండెనేమో యనికూడ కొంద
 రియభిప్రాయము.

భోగినీదండకము పోతనదికాదనినవారిలో నొకరగు వా
 జ్ఞయచరిత్రకారులె పోతన ఇంకొకకృతిని వ్రాసినాడనినా
 రు. ఇది నారాయణ శతకము. ఇందలిపద్యము లాంధ్రజేశ
 మున ప్రచారములోనున్నవి. కాని వీనికర్తయెవ్వఁడో తెలి

యను. కవిత్వము దోషభూయిష్టముగనున్నది. ఈ శతకపు వ్రాత ప్రియోకదాని యందిటీవల వ్రాయబడిన గద్యను నూచి ఇం పోతనదరుని యందుకని కొండటియభిప్రాయము.

ఇట్టి సందేశోద్దములగు కృతులను విమర్శింపకయె, విడిచినచో ముంచిదని తోచుచున్నది. ఈతభుకుబెళుకురాల్లు లేక న పోతనదివ్యరత్నము పురాణములలో పురాణమై మహాకావ్యములలో మహాకావ్యమై, అంధ్రవాఙ్మయమున ప్రకాశించుచున్నది.

వేమన కృతి విమర్శనము.

అంధ్రమున నీతి మతబోధకమగు శతక వాఙ్మయము మెండగనున్నది. కవులు తమయిష్టదైవములను సంబోధించుచు నొక్కొక పద్యశతమును చెప్పుచుండిరి. తత్వజ్ఞానమును బోధించు శతకములుకూడ కొన్నికలవు. మఱియు మానవులకుఁగల లోపములను పేర్కొని చూపుచు, దుర్గుణములను దూషించుచు, హాస్యరసప్రధానములై నీతివాయకములగు శతకములు కలవు. కుక్కుటేశ్వరశతకములు పేరునకు దైవమును సంబోధించుచున్నను, ఆకాలమునాటి రాజకీయ సాంఘిక మతస్థితులను గూర్చి విమర్శించి, ఆచా

రవ్యవహారముల దుస్థితియెన్నటికిఁ దీరుచు యని పిలవించుచున్నవి. వివిధ విషయములను, పదసీతులు, పదబూతులు, కలిపివిమర్శించి హాస్యరస ప్రధానముగ రచియింపబడిన శతకము, కవిచౌడప్ప శతకము ఇవికొన్ని చోట్ల చాల మోటుగ నుండును. మన వేమనపద్యములిట్టి వివిధశతకములు కొన్నికలిపిన సముదాయమునలెనుండును. ఇవికొన్ని వేలకుమించినవి. హాస్యరసప్రధానములై, ఆచారవ్యవహారములను ఖండించి నీతిమతజ్ఞానములును తత్వమును బోధించుచున్నవి.

వేమనకూడ తనకాలము నాటిస్థితిగతులను బాగుగ వెల్లడించినాడు. ఇతనికాలములో రాజకీయస్థితి బాగుగ లేనట్లు లితనిపద్యములె తెలుపుచున్నవి. “ఒకరినోరుగొట్టి యొకరుబట్టుతురు” “ధనమెచ్చిన మదమెచ్చుచు” అనినాడు. “రాజవరులకెల్ల రణరంగములచింత” యని వీరొండొరులతో పోరుచుంటును విమర్శించినాడు. అయిన నితడు ఆరాజకము నపేక్షింపడు. నృపతిలేక భూమిత్వ ప్రికాడట. ధర్మమే నృపులకుదాకంబని పలుకుచు, “అధికుడైన రాజు అల్పునిచేపట్ట వానినూలుచెల్లువనుధబోన” అని యేయమాత్యవరునో తిట్టుచున్నాడు. ఇతడు దుర్మార్గపరిపాలకుల నెట్లు హెచ్చరించుచున్నాడో చూడుడు:

“నెక్కుజనులఁజంపి పేదలవధియించి డొక్క కొడుక నూళ్లుదొంగిలించి ఏడదాగియున్న యెఱిగి యెఱుఁగు చుంపు || విశ్వ ||”

రాజుతుంటరియైనచో సతనికొలుపును ప్రిజలు నెట్లుండునో
సూచించుచున్నాడు.

“ప్రభు పుకోతియైన పెద్దడక్ పండులు పైనికుండుపక్కి సేవకులు
ఏన్లులశ్వచయము తెలుకలు పిల్లులు ||విశ్వ||”

ఈపద్యములెల్ల నెట్టిరాజ్యము సిద్ధిలో వ్రాయబడెనో కదా!
ఇక సంఘముయొక్క ఆచారవ్యవహారములనుగూర్చి వేమన
యేమనుచున్నాడో పరికింపము. ఇతఁడు సంఘదురాచార
ములకు కఠినముగ విమర్శించుచున్నాడు. వర్ణాశ్రమధర్మము
లన్న నితనిని గిట్టదు.

“అజ్ఞానమే శూద్రత్వము సుజ్ఞానము బ్రహ్మమాట శృతులనువినరా
అజ్ఞానముడిగి వాల్మీకి సుజ్ఞానపు బ్రహ్మమొందె తెలియరజేమా,,

“జాతులందు మిగులజాతి యేదెక్కువో ఎఱుకలేక తిరుగ
నేమిఫలమని యడుగుచు “కులములేనివాడు కలిమిచేవెల
యును, కలిమిలేనివాని కులముదిగు” నని పలుకుచున్నాడు.

ఇతఁడశ్చస్యతా దోషమును తీవ్రముగ ఖండించినాడు.
ఇతఁడు యోగియగుట సర్వజనులును సమానులెయని పలికి
నాడు:

“మాలవాని నేల మణిమణి నిందింప నొడలురక్తమాంస మొకటికాదె
వానిలోన మెలగు వానికులంబేది ||వి||”

ఇతఁడు ప్రథమశాఖవారిని, వైశ్యులను, నాబివారిని, కంసలి వారినికూడ తీర్చినాడు! ధనమూలమిదం జగత్తనులోకోక్తిని తఁడిట్లు చెప్పుచున్నాడు.

“ధనమేమూలము జగతికి ధనమేమూలంబు సర్వధర్మములకుకా,”

అని, “పరగలేమిచేత బందువుల్ పగవారలయినారని పగచు చున్నాడు. ఇట్టి యదాహరణముల నితఁడెన్నిటినిచూచి నాఁడోకదా!

“కాపుబమ్మియున్న గరణానికదిబట్టి కరణముబలమెట్ల కాపుబట్టి కాపుసంతసంబు కరణముసంతోషమజసిమాడ లోకమందు సేమ॥

అనిరెండధములతో నొకచోట పలికినాడు. ఇట్టివిపెక్కులు కలవు. ఇతనికి స్త్రీలన్న సభిమానములేదు. “భార్యలుపోషించినన్నాళ్లు భూషించి తరువాత దూషింతు” రట. స్త్రీలను నమ్మరాదట. ఇతఁడు సంసారమును రోయుచున్నాడు.

“మానవునికి పూజకన్న బుద్ధినిధానము. మాటకన్న మనసుదృఢము. కులముకన్న గుణమెప్రధానమని మాదిగ వానికిగుణమున్నచో ద్విజుండగునని పలికినాడు. అయిన నింకొకచోట నితఁడు.

“తిరుచులకుపోయిన తురక దాసరికాడు కాకిపోయినను లంజ మంచిదికాదు గోదాసరికిపోయినను కుక్కసింహము కానేర,,

దని పలికినాడు. ఇట్టివిరుద్ధపుబలుకులు పెక్కులుకలవు. పాపపుణ్యములు మనసునుబట్టి యుండుననిచెప్పి, దైవము చెడ్డవానిఁ జెఱచుననుచున్నాడు. ఇంకొకచోట దైవము మనల బొమ్మలనాడించినట్టు లాడించుచున్నాడనుచున్నాడు. ఇతఁడు వ్యభిచారమును తీవ్రముగ ఖండించి జాగులను జారిణులను తిట్టినాడు. మనసు పవిత్రముగనుంచుకొనుట ముఖ్యమనియు, కాంతా కనకములమీది యాసవిడిచినగాని ఎన్ని తీర్థయాత్రలుచేసినను లాభములేదని నొక్కి పలుకుచున్నాడు.

వేమన మొదట వీరశైవ్రుడని పద్యములవలననే తెలియుచున్నది. అయిన నితఁడు పరమవేదాంతి యైపోయి, జ్ఞానియై, తత్వజిజ్ఞాసచేసి, ఒక్కొక్కప్పుడు నాస్తికునివలెకూడ. మాటలాడును. వివిధపథముల నధిక్షేపించుచు పరతత్వమును గొలుచుచుండెను. మతాచార వ్యవహారములనెల్ల దూషించినాడు. శైవియును వైష్ణవయునుగూడ సమానముగ ఖండించినాడు. ఇతఁడు విగ్రహారాధనమును నిరసించుచున్నాడు. ఇతని తత్వము చిత్రమైనది. మొదట శివునిహూర్చి భజించి, ఏకేశ్వరోపాసనముచేసి, తత్వజ్ఞానమున నాత్మారాధనములోనికిఁ దీగినాడు. ఇతఁడు కృత్యాది నె ఇట్లుపలికినాడు:

“శివకవులకు నవకవులకు శివభక్తికిఁ దత్వమునకుఁ జింతామణికిఁ
ఁవలోకప్రభుధులకును శివునకు గురువునకు శరణు సేయరవేమా,,

జ్ఞానము గాజుకుప్పెలోని దీపమువంటిదట. ఆత్మశుద్ధిలేని ఆచార మితనికనిష్టము. నమశ్శివాయని నారాయణాయని పలుకుచు రేకాని దానధర్మములు చేయరని వగచుచు, జపమును బౌహ్యపూజయుచేసియు, జనులుక పటము విడువలేక ముక్తిసొందఁజాలకున్నారనియు, తత్వమెఱిగినవారికిఁ జింతయెలేదనియునితఁడు పలుకుచున్నాడు.

ఇతఁడు గురువు గురువని పొగడి వర్ణించి. తుదకు “గురువనగ పరమాత్ముఁడు శిష్యుఁడనగ బటుజీవుఁడని,, తెలియఁజెప్పినాడు. తానెవ్వరు తనవాఁవ్వరు చావనగ నేమి? ఎల్లయు మిథ్యయని మాయావాదము నేయచున్నాడు. మతమును గూర్చిన, ఇతని ముఖ్యాభిప్రాయమీ పద్యమునఁ జూడనగును.

“ఏకబ్రహ్మము నిత్యము వైకల్పికమైనయట్టి వస్తువులెల్ల
ఏకత్వంబు నెఱింగిన చోకములేకల్ల ముక్తిసులభము నేమా,,

వైష్ణవులనుగూర్చి యితఁడిట్లనినాడు:

“వైష్ణవులను వట్టిమాటయెఁకాని ప్రజలజెఱతురయ్య
వాస్తవముగను,,

అయినను శైవుల నితఁడు మన్నించలేదు:

“శివునిభక్తులెల్ల భువిమంటిచాలైరి, పాదమేల దైవభావమే?
విష్ణుభక్తులెల్ల వెలియూపాలైరి ||బ||

ఇంకొకచోట నితడు సర్వమతములకు దేవుండొకడేయని

“శైవవైష్ణవాదివజ్రుతంబులకెల్ల దేవుండొక్కడనుచుఁ దెలియలేరు
తమకు భేదమయినతత్వంబు భేదమా ||వి||,

ఇతడు దొంగవేషములువేయువారినిగూర్చి యిట్లుపలికినాడు
“బారెడేసిజడలు భస్మంపుబూతలు మరునితోడ మారు
మలయగలరు” అనియింకొకచోట “తలలుబోడులైన తలపు
లు బోడులా” యచికవటసన్యాసుల దిట్టించున్నాడు.
విగ్రహారాధనమితని కనిష్టము.

“శిలలఁజూచి నరులు శివుడని మెత్తురు శిలలు శిలలుగాని
శివుడుకాఁడు, తనదుకొని శివునికానేల తెలియఁదో||వి||,
అని ఆత్మశివలింగపూజ చేయునుని హెచ్చరించిరాడు.

ఇతనికాచార వ్యవహారములందు. కల్యాణస్థానమునందు
సమ్యక్ములేదు.

“ప్రేతములెన్నియైన నట్టిదిక్కులె కాని ఆశ్మచిక్కుగాన నలవికాదు.
ఆశ్మచిక్కు బాపునతడె పోకునయోగి||వి||,
“ప్రేతయన్నమనుచు ప్రీతితోపిలిపించి కాకులకును బెట్టుకర్మ
లార కాకులందునేమి ఘనులకుఁ బెట్టుడి||వి||

ఇతనికిదెంతయసహ్యమో ఈపద్యమువలన తెలియుచున్నది.

“పిండములనుచేసి పితరులఁదలపోసి కాకులకునుబెట్టు
గాడ్డెలార! పెంటఁదినెడుకాకి పితరు డెట్లాగయా||వి||

ఈ కాలపు సంఘసంస్కర్తలలో నెవ్వఁడిట్లైన సాహసించును? ఇతనికి తీర్థములందు నమ్మకమెలేదు.

“కాశి కాశియనుచు కడు వేడ్కతోఁ బోదురందుగలుగు దేవుఁడిం దులేడె ఇందునందులగు హృదయము తెన్నెననివి॥

వేమననీతులు,

ఆంధ్రదేశమున నలుగడల బాగుగ నెలకొనినవి. భాష యందు, మాటలలో, వాగ్దలలో, నివివిచ్చులవిడిగ నుపయోగింపఁ బడుచున్నవి. వేమనపద్యములు తొలికన్యాయ బహుళములై, జనసామాన్యమున ప్రతిపురుషుని నోటను స్త్రీనోటను వినవచ్చుచుండును. సాస్కృతమున భర్తృహాసిభాషితమువలె మనభాషలో నీనీతులు ప్రచారమునొందినవి. సాధారణగ నొకరైతుమాటలలో, గొల్లనుద్దలలో, వీధిభాగవతములలో, ప్రసిద్ధవాఙ్మయములలో, మద్యమద్య వేమననీతులు వినవచ్చుచుండును. మనముచినమున కొకమాత్రైనను వేమనను స్మరింపకుండము. అతనినీతులు వివిధములు. “నిక్కమైన మంచిసీల మొక్కటెచాలు, అనువుగానిచోట నధికులమనరాదు; కొంచెముండుటెల్లకొదువకాదు; నెలవుదప్పినచోట నేర్పరికొఱగాదు; కంచుమోగునట్టు కనకంబుమోగునా; నిజములాడువాని నిందించుడెగ మెల్ల; మొదలుగాగలనీతులు వందలకొలది మనమువినుచున్నాము. ఇవిగాక సంపూర్ణప

ద్యములెన్నో వాడుకలోనున్నవి. ఉప్పుకప్పురంబు నొక్క పోలిక చుండునను పద్యము దినమున కెన్నిసార్లు వినుచు న్నామో! ఒకయూరకున్న వింకొకయూరితోలేక, ఒకచోట నున్నట్లు లింకొకచోటలేక, ఎవరికితోచినట్లు వారువలు కుచు, వివిధములగుమండల పదములతో వినవచ్చుచున్నవి. సామెతలవలె, చొక్కోక్తులవలె, నీతులవలె, ఉపమానముల వలె సీపద్యములనుపయోగించు చున్నారు. ఇంతటిజనాదరణమునకుఁ బాత్రుడైనకవి యింకొకఁడులేడనుట యతిశయోక్తికానేరదు. ఒక్కడేనుపుత్రునిగన్న తండ్రిలాగున మనవేమన తనయొక్క కృతితోడనే కీర్తినిగండిచినాడు.

వేమన హాస్యము.

వేమనకృతిలో ౬నపోషణములేదని యెవ్వరుననరు. తక్కినరసములెల్లున్నను హాస్యరసము ప్రధానముగనున్నది. ఇతఁడు మతమునుగుఱించి, బ్రాహ్మణులనుగూర్చి, ఆచార వ్యవహారములనుగూర్చి, చేసినహాస్యమద్భుతము. ఇతని హాస్య మొక్కొకప్పుడు మృగవుగుండక శ్రుతిఁదప్పుచుండును. కొంచెము మోటుగ చుండును. అయిన నితనియెత్తిపాడుపులు వాడియగు బల్లెపుఁబోటులవలె వాటుకొనును. ఉదాహరణమునకుఁ గొన్ని పద్యములెత్తి చూపినఁజాలును.

“సమశ్చివాయనవచ్చు నారాయణనవచ్చు, మేలువారినమ్మి మెచ్చవచ్చు
కొంగుపడచి కాసుగొబ్బుననీరాదు ||౪|| , ,

అని రెండవపాదమున తేలుకొండివంటి యెత్తిపోడువునుంది నాడు. ఇట్లే ప్రతిపద్యమున:

“అలిమాటలు విని యన్నదమ్ములఁచాసి వేటుపడెడువాడు వెట్టివాడు
కుక్కతోకఁబట్టి గోదావరీదునా? ||వి||,

“తొమటోడినిష్ట గురికిరాదెన్నడు లోభగుణముచేత లోనికడగు,,

“పాఠేడేసిజడలు భస్మంపుఁబూతలు మరునితోడమారు మలయగలరు
ముంజికోకలెల్ల లఁజకోకలకాయె ||వి||,

“కుక్కలువవనంబు తొక్కిరద్యానంబు, యతులనొసట నొసగనట్లు
వాసె తొల్లిచేసినట్టి దోషంబులగిలెనో ||వి||,

“పిండములనుచేసి పితరులఁదలపోసి కాకులకునుచెట్టు గాడ్డెలార
వైంటదినెడు కాకి పితరుఁడెట్లాగయా ||వి||,

ఇతని కాచారవ్యవహారములందు గౌరవము లేకపోయినఁ
బోవుఁగాక శృతులందు స్మృతులందు పురాణములందు
పవిత్ర వాఙ్మయమునందు వేయేల చదువునందైనను గౌరవ
ముకలదా? ఆవంశ్యమైనలేదు.

“చదువురానికన్న చాకలితామేలు కులమువేల్పుకన్న కుక్కమేలు.
సర్వసురలకన్న సర్వేశ్వరుఁడుమేలు ||వి||,

“తన్ను దెలియకున్న తగవేదములువెట్టి నస్యసంచదకుముసాబువెట్టి
శాస్త్రసంచయంబు సర్వపురాణముల్ జబ్బులనుట జగతిచాటువేను,,

ఇతడెంతటిధైర్యశాలి! ఇంతతో నూరకుండక

“వెట్టినక్కలవలె వేదముల్జనివిన నాశయంబు లెఱుంగర
య్యవారు. వేదసారమెల్ల వేమనయెఱుగునని చాటుచున్నా
డు. ఇదిచాలక వేదవిద్యలెల్లవేశ్యలవంటివనసాహించినాడు.

ఇకమహాభారతమును మనముపూజించు పాండవులకు
మాత్రము మన్నించెనా? చూడుడు ఎట్లునిందించెనో!

“తాతజనించెకన్యకకు, తండ్రిలుకామును గుండగోళకుల్
మాతపరానుకూలీ మజ్జిమక్కువ దొిపదిభర్త లేవురున్
నీకులకెప్పుపాండవుల నీమములిట్టివి యంచునెంచుచున్
భూతలకుందు మిక్కిలిగఁచూజలు చేసిరెవెట్టివేమనా,,

వేమనజీవితచారిత్రమునకు

కొన్నినిదర్శనములు పద్యములలో నేకలవు. తనజన్మస్థాన
మునుగూర్చి, కులమునుగూర్చి, జీవితవిధానమునుగూర్చి య
చ్చటచ్చట చెప్పికొనియున్నాడు. తనయూరినిగూర్చి

“క్షురుకొండవీడి కునికిపళ్ళమవీధి మాగజింతపల్లె మొదటియిల్లు
ఎడ్డిపెడ్డి కులమదేమని దెల్పుదు విశ్వ,,

లనిపలికె నేమోయని యనుమానింపవచ్చును. పాపమతఁడె
న్నోయూళ్లు తిరిగెను.

‘ఆమడకాయడకడవులు గ్రామంబులు చెఱువునదులు కర్మమువలె
తామెందులోనఁదిరిగిన వేమనతోడగుచువచ్చు వెంటనెవేమా!’

వివిధమాండలికపదములు దీనినె సూచించుచున్నవి.

వేమన్న తనకులమునుగూర్చి యిట్లు పలుకుచున్నాడు.

“కలియుగముననున్న కాపుకులనకు వేమనడవకీర్తి విక్రయించె
నున్నధగ్గుమెల్ల నుర్వివైనరులకు గోరుబెట్టు వరము గోరివేమ॥”

“ఒరులకుభూమి నొరసెనువారును అవనిపటికి వశ్యులైనవారు
నగు కాపుకులమును పాలవంటికులముగ వచించుట కులాభి
మానమునుచూపుచున్నదని రాళ్లపల్లి అనంతకృష్ణశర్మగారు
వాసినారు. గుంటూరు నెల్లూరుదత్తమండలములలో కాపులు
చెల్లు పర్యాయపదములుగ వాడుచున్నారు. ఇతడుచేసిన
“వేమన్మపాలశేఖరా” యను సంబోధనమువలన నితడు ప్రభు
వంశములోని వాడాయని యనుమానము కలుగుచున్నది.
‘పాకనాటి’ చెడ్డకితడొకపద్యమున నగ్రస్థానమిచ్చుటచేతను,
ఇతని నిర్వాణప్రదేశమగు కటారుపల్లెవారు పాకనాటికాపు
లమని వ్యవహరించుకొనుచుండుటచేతను, ఇతఁడాశాఖకుఁజెం
దినట్లు తలంపచ్చును. ఇట్లు పరిశీలించుచు పోయినయెడల
వేమనయోగి జీవితచారిత్రము కొంతపఱకు తెలియనగును.

వేమనకాలమునాటి రాజకీయస్థితికిని కొన్నిని దర్శనములు
కలవు. అతడుపుట్టునప్పటికి కొండవీటిసీమను పెదకోమటి
వేమభూపాలుడు పాలించుచుండెనని కాలనిర్ణయమునఁదెలి
సికొనుచున్నాము, కర్ణాటకసామ్రాజ్యమునకు దేవరాయలు
(రెండవ హరిహరరాయల కొమఱుడు) రాజు. రాచ వేమా

రెడ్డియనంతరము 1425వ సంవత్సరమునకు కొండవీడు పరుల పాలయ్యెను. 1435 నాటికి రాజమహేంద్రవరరాజ్యమును రెడ్డిరాజులు కోల్పోయిరి. మహాదాతలగు రెడ్ల దానధర్మములు, దేవాలయప్రతిష్ఠాపనములును వారిని రక్షింపలేదు, వేమన్న యిది చూచినాడు. ఇతనికి వైరాగ్యముకలిగినది. బ్రాహ్మణులు దుర్మార్గులై చెడిపోయినారని కోపమువచ్చినది. ఆకాలపు భైరవపూజలు, బలులు, చూచి అసహ్యపడినాడు. రాజకీయస్థితికి వగచినాడు.

“కామకుడైనవాడు ధనకాంక్షవహించినవాడు మిక్కిలిన్
పాపకుడైనవాడు భువిపాలనసేయనివాడు మూర్ఖుడున్
మోమరసేయువాడు మతిముక్తినిగాంచునె యెన్నిభంగులన్
వేమనవాక్యమొక్కటియు వీసరబోవునెదారిదప్పినన్॥”

రాజమహేంద్రవరమును వీడించిన గజపతులపైనితనికి కోపముకలుగుట సహజమే! గ్రద్దవంటివాడు గజపతికాడొకోయని యొకచోటను, గజపతింటనెన్నగవ్వలుచెల్లవా,, యని ఇంకొకచోటను పలికినాడు.

వేమన జీవితవిధానము,

నాశయములును అచ్చటచ్చటసూచించినాడు.

“చురివారికెల్లనొక్క-కంపముబెట్టి పొత్తుగుడిపి కులము పొలయంతేసి
తలనుచెయ్యిపెట్టి తిగనమ్మచెప్పరా పిళ్ళ”

ఇది యితనియాశ యము. తనజీవితవిధానమునుగూర్చి యితఁ డిట్లు పలికినాడు.

“కూటికిలేనివానివలెఁ గోవములేకను నెల్లతావులకై
మాటికిమాటికికై మఱియు మాటకుమాటకుఁ బద్యపద్ధతికై
ధాటి నెఱుంగ జెప్పచును ధారుణిలోశివరూపధారియై
మాటికినున్న వేమన సమానము నెవ్వరు నుర్వివేమనా॥”

ఇతడుసాధారణముగ మానముగనుండెడివాడు.

“పలుకమన్న నేలపలుకకయున్నావు, పలుకుమయ్య నాతాపజల
ముగను పలుకుమయ్యనీదు పలుకునేనెఱిగెద విశ్వ॥”

ఇట్లుండి తనకిష్టమో, అవసరమో కలిగినపుడెల్ల పద్యముల ను చెప్పచుండెడివారు. ఇతనిశిష్యులు వానిని వ్రాసికొనెడి వారు. ఎప్పుడోమొకప్పుడితడు కవిస్తుతిని ఫలశ్రుతిని చెప్పి నాడు. ఇతఁడు దిగంబరయోగిగ నుండెననుట కీక్రిందిపద్యము లుపయోగించును.

“తల్లిగర్భమందుఁ దాబుట్టినప్పుడు మొదలలేదు బట్ట తుదనులేదు
నడుమ బట్టఁగట్ట నగుచాటుకాదొకో విశ్వ,,

“సిగ్గువిడువకున్న శివసౌఖ్యమునులేదు తగ్గ మొగ్గుకున్న సిగ్గువిడచు
సిగ్గువిడుచువాడు చిరకాలజీవిరా విశ్వ,,

“సిగ్గువారలమని స్పృహిలోపలివాడు బెత్తివేమనఁగని వెఱుగుపడిరి
తనకుఁగల్గుసిగ్గు దైవమెఱుంగురా విశ్వ,,

ఇతడుచ్చిత్తము నేవగించుకొనక తినుచుండెను. తినమనుచుం డెను.

“ఎంగిలెంగిలనుచు నీనోటితోడనె వేదములనుజదువు
 వెట్టులార ఎంచిచూడనదియు. ఎంగిలికాదొకొ! విశ్వ,,
 “అన్నమునకు నంటుయ్యిన నాత్మకునంటు ఆత్మనుపెనగొన్నయన్న
 మంటు, ఆత్మకుద్ది యన్నమన్న శుద్ధియు నాత్మమినుమన్నుమాడ్కిమె
 టయు వేమ,,

వేమన తనజీవితమున నెట్లుండెనో చూడుడు.

“పిలిచినఁబల్కుకుండు మఱి పిల్చిననేచున కూరకుండు దక్ష
 దలచిన నెవ్వరేమనినఁ దన్నును గాదనినవ్వుచుండునా
 శ్శ్యలదలపోయుచుండు బరతత్వము నిత్యముఁదానయై సదా
 తెలిసినయోగి వేమనగతికా కివరూపుఁడెల్లతావులనె,,
 “నినియు నినకయుండు వెట్టివాఁడైయుండు కనియుఁగనకకయుండు
 కడగియోగి మనుజు చరులచేత మఱిపూజఁగొనుచుండు విశ్వ,,

ఇతనికి హేమకారివిద్య తెలియునో తెలియదో చెప్పలేము
 గాని, దానియందితనికి చాల నమ్మకమున్నదని తెలిసికొన
 వచ్చును.

“హేమకారివిద్య నెఱిగినవారెల్ల వెతలఁబడనియట్లు విద్యచేత
 తత్వమెఱుగువెనుక తనకుచింతలేగా విశ్వ,,
 “పరుసమినుముసొకి బంగారమైనట్లు,,
 తాళకంబుఁదెచ్చి తాటికమ్మ రసానవండునిపుణ శ్రేణుఁగ
 వెండియగును కల్లగాదు నిజము కఱకంఠనీయాన విశ్వ,,
 “నిమ్మపండుపుట్టె నిజమైనరసముండె హేమమునకు నేడ్చు నేలప్రజలు
 సత్తువాత్తుఁజేసి సాధింపలేరొకొ విశ్వ,,

ఇతనికి వైద్యశాస్త్రమునగూడ వృత్తికలదని తెలియజేయు పద్యములుకలవు.

“ఉక్కుశుద్ధిచేసి యుంచితి నెడువాడు ఉక్కుదిటవువతెనె
యుండుజగతి ఉక్కుమార్లముఁదినుటొప్పుగు కల్పంబు ||విశ్వ||,
“ఉక్కురసము చేర్చి యుదుటుగపిందూరహరిదళముచేత
హతముచేయఁగ రసవాదముదియె ధరశేయతేరది ||విశ్వ||,

ఇతనికి గణితసూత్రములుకూడ బాగుగఁదెలియును.

“ఒకటికింద నొక్కటానరులబ్బము పెట్టి పలనగా గుణింప
వరుసతెరుగునట్టి రీతికుండు నాదార్యఫలములు ||విశ్వ||,

ఇతనికి గొప్పగుణములు చాలకలవు. పరధనకాంక్షను కూడ దనినాడు. దానధర్మములనుచేయుమనినాడు. అన్నదానముత్తమమనినాడు. పెద్దలయెడశౌరవముంచుమనును. తనమతమును విడువక ఇతరమతములను దూషింపకుండుట ముఖ్యమనును. ఇతని కశిసవిమర్శనమునకుఁ గారణమితడు దురాచారములను సహింపలేనివాడగుట. ఇతనికిజగముమతముపైనభిమానము. వేమన్నకవిత.

నాల్గుపేలకుమించిన పద్యములలో నెన్ని వేమనలై,
ఎన్ని విహపమునొందినవో, ఎన్నిటి నితరులుకల్పించినారో,
అని తలంచినను, మొత్తముమీద వేమనకృతి చాల పెద్దదని తెల్లమగుచున్నది. ఇతనియభిప్రాయప్రకారము “రసాత్మకమ్

కావ్యమనియెకాని యితర లాక్షణికులకువలె శబ్దాలంకార
భృని ప్రధానముకాదు.

“నిక్కమైన మంచినీల మొక్కిటిచాలు, తగుతు బెగురురాళ్ళు తట్టెడల
చదువపద్యమయఁ బాలదాయొకటైన ||విశ్వ||,

కవులనర్జునలనిట్లు నిందించినాడు

“బాతచులుపుల బంతులఁబోల్తురు, పాలుమాలినట్టె భ్రష్టులవని
మాంసఖండమందు మఱియేమియున్నది ||విశ్వ||,

సత్కవుల నితడు పొగడినాడు

“కామిగానివాఁడు కవిగాఁడు రవిగాఁడు కామిగాక మోక్షకామికాడు
కామియైనవాడు కవియగు రవియగు ||విశ్వ||,

“రవికననిది కవియెఱుగును, కవియెఱుగనిచోట రవియు

నెఱుగఁడుధరలోరవికన్నమిగులనెక్కుడుకవియైవిలసిల్లునీవు గావలెవేమా’

“తోటకూరకైనను దొగ్గలికైనను, తవుటికుడుముకైన తవిటికైన

కావ్యములనుజెప్పు ఘనులెల్ల ధనపరుల్ ||విశ్వ||,

అని కుకవి నిందచేసినాడు.

వేమనకవిత జాతీయములతో, చక్కనిలోకోక్తులతో నుల
భములు సరళములునగు స్వరవర్గయతులతో ప్రాసములతో
వ్యర్థపదములులేని పాదపూరితములతో, గొప్పయభిప్రాయ
ములుకూడ వాడుకభాషలో చిన్నమాటలతో అచుభవైక
వేద్యములును ప్రకృతీసిద్ధములునగు నుపమానములతో మం
చినీటి ప్రవాహమువలె నున్నదనుట అతిశయోక్తికాదు,

వేమనయుపమ లెంతబాగుగనున్నవో చూచుటకు రెండు
ఉదాహరణములు చూతము.

ఉప్పుకప్పురంబు నొక్కపోలికనుండు, చూడజూడ చుచులజూడ వేర
పురుషులందు పుణ్యపురుషులు వేరయ్య ||విశ్వ||,

ఇందుమావము రంగునకును విరుద్ధముగ, రుచి పరిమళము
కీర్తియు ఎంతబాగుగ దుర్జనసజ్జనులలో నొప్పినవి! ఇట్లు

“గాజుకుప్పెలోన గడగును దీపంబుదెట్టులుండు

తెలిసినట్టి వారి దేహంబులందును ||విశ్వ||,

మఱియు “కొండయద్దమందు కొంచెమైయుండదా” ఎంతప్ర
కృతిసిద్ధము! కొన్ని కావ్య ప్రపంచములోని యుపమలుకలవు.
“వెలయువనములోన మలయజులున్నట్లు” మున్నగున వె
న్నోకలవు.

వేమనకు భగవద్గీతలు శైవమతగ్రంథములు హితోపదే
శము, పంచతంత్రము, భారతభాగవతములును గరతలామల
కములు.

“అరయరక్తమునను నాహరిశ్చంద్రిండు ఆలివిడ్డనమ్మియతడు

కూడ మాలవానికెపుడు మఱిలోకువైయుండె ||విశ్వ||,

అని తనభారత కథాజ్ఞానమును చూపుచున్నాడు.

“నక్కనోటికడ నదిలోనిమినుకై తిక్కవట్టి విడిచి మొక్కకట్టె

మక్కువైనగద్ద హంసమెత్తుకపోయె ||విశ్వ||,

అనిహితోపదేశము ననుకరించినాడు.

ఇతనికి పూర్వవేదాంతపరిచయము కలదు.

“పుష్పియ పువందు పుట్టెనుగానుడీ అప్పుపుట్టె నగ్ని నమరజూడ
 “గ్ని వాయుఁడు వాయువాకనమున గల్గె వెలసెకాక కృమమువేమ”

ఇతఁడనేక సంస్కృతధర్మములు లోకోక్తులు తెలుగుచేసి
 విప్పి చెప్పి యున్నాడు.

వేమనయంత రాధ భోధనములు,

పైకిఁగడపడు శబ్దము యద్దమొకటి స్పష్టముగ నుండును.
 భావముమాత్రము బాగుగ తెలియదు. దీనికెనరికితోచినట్లు
 వారు విప్పియర్థమును చెప్పుదురు.

“కాయమిదమౌనుభునముగానుండును మౌనుమీదతిగెమలయుచుండు
 పీగమీద ప్రేమ తిఘరీతాండవమాడు ||విశ్వ||,

ఈపద్యమునకర్థ మొకరిట్లు వ్రాసిరి

“మనస్సునకు విజ్ఞానమును, విజ్ఞానమునకు ప్రకృతియు,
 కారణములై అప్రకృతియును పరబ్రహ్మములీనమై తాండవ
 మాడుచుండును.”

ఇంకొకపద్యముఁజూడుడు.

“కృష్ణపర్వమందు కృత్తికలైదుండు కృత్తులైదుపట్టి కృష్ణమింగె
 కలయు కృష్ణలైదు వేమనమింగెరా ||విశ్వ||,

దీనికర్థము; అంధకారమయమగు గుహలో వైదుతత్వము
లుడును. ఆయెంటిని మాయమింగెను దానిని వేమన
మింగెను (నశింపజేసెను)

ఈక్రిందిపద్యమున క్రిక్కిరివిధమున వేదాంత లర్థమున్న
దందును.

“చెప్పబోనిరాయి చెవుతోనిజోరిగ కంటిలోనినలుసు కాలిముల్లు
యింటిలోనిపోరు యింతింతగాదయా విశ్వ!!”

దీనితాత్పర్యమును వంగూరి సుబ్బారావుగార్చిట్లు వ్రాసినారు.

“నీవు లోని (శరీరమునందలి) జాయికనగాపరమాత్మను
జెప్పుము చెవిలోనివ్రణన నాదమునుజెప్పుము. నేనులోని
(నాలోని) నలుసునగా బరమాత్మ కిరణలేశమును గను
గొంటిని (సంసారము) కాలిముల్లనిననుగొంటిని. ఈశరీరమును
యింటిలోపోరు సంసారవైరాగ్యముల నడుసునెంతయో
కలదు”

పద్యమకుటము.

విశ్వదాభిరామ వినర వేమ!యని సాధారణముగా బ్రతి
యాటవెలిదితుడును వచ్చును. లేదా “వేమనా!” “వేమా”
“దేవర వేమా” తుదిపాదమునవచ్చును. కొన్ని పద్యములలో
నిది లేదు. కొన్నిప్రతులలో “విశ్వదాభిరామ”యనియు, “విశ్వ

ధాభిరామ,” “విశ్వతోభిరామ” యనియు పాతాంతరములు కలవు. ఇందలిస్వసంబోధనమును చూచి కొందఱిది వేమనకవి వేమన్న రెడ్డిరాజునుగూర్చి చెప్పెననియు కొందఱిది తనవేమనభిరామయ్యయను తనగురువువేమనగలిపి చెప్పెననిరి! ఈ మనుటమునకర్థమనేకుల నేకవిధములుగ చెప్పుచున్నారు. జా)చువారగు Listen O Vema! dear to the Lord of all అనియర్థమువాసిరి. అనంతకృష్ణశర్మగారు విశ్వతాభిరామయనుపాతాంతరమును గ్రహించిప్రపంచత్వముచే నభిరాముడనిరి. అభిరామయ్యకథకాళ్లులేనిది. వేమనతన్ను గూర్చి చెప్పకొనెననుటకు కొన్ని పద్యముల నాల్గవపాదములను సందర్భానుసారముగ చూచినచో తెలియనగును. తనశిష్యులకు చెప్పినప్పుడహంకారము కనబడకుండునట్లు తన్నే సంబోధించికొనియుండును. ఇది జ్ఞానియగు వేమన్న అజ్ఞానియగు తనమనస్సుతో నీవేదాంతమును బోధించినట్లును మనకు తట్టుచున్నది. అని వంగూరు సుబ్బారావుగారనిరి. పద్యములు—రచన.

నాల్గువేలకుమించినపద్యములలో రమారమి రెండువేల తొమ్మిదివందల యాటవెలదులు, ఆరువందలతొంబది తేటగీతములు, మూడువందల సీసములు, కొన్ని ఉత్పలమాలలు, చంపకమాలలు, మత్తకోకిలలు, ఉత్సాహములు, చిత్రపద

ములునున్నవి. తత్వపదము కూడ కలదు. ఇతని పద్యములు సులభ
తైలిని జ్ఞానబోధకములై చక్కని రచనలోనున్నవి. సీసమునకు
శ్రీనాథచేమకూరలెట్లో, కందమునకు తిక్కన చౌడప్ప
లెట్లో వేమన యాట వెలసి కట్టివాడు.

ఆంధ్రశతక వాఙ్మయమున వేమన

పేరు శాశ్వతముగ నగ్రస్థానమలంకించినది. ఇతని కవి
తను, మేధాశక్తిని, తత్వబోధకు నీతులను హాస్యరసమును
మనవారే కాక పాశ్చాత్యులు కూడ పొగడియున్నారు. వేమన
పద్యములకు వేఱువేఱు శీర్షికలుగ నీతి మత సంఘ ధర్మ
బోధకములుగ విభజించి చూచుకొనినచో, వేమనమన వాఙ్మ
యమున నెంత ప్రాముఖ్యము జెందినాడో తెలిసికొనగలము.
ఇతడు పలుకని సంగతియెలేదు. ఇతడుగ్రీను దేశపు లూషి
యన్ మహారాష్ట్రదేశపు తుకారామ్మున్నగు వేదాంత
మహాకవులతో సమానుడు.

సమాప్తము.



ఆంధ్రాయుర్వేదాపధాలయం,

బెజవాడ.

డాక్టర్ జి. ఎస్. శర,

L. C. P. & S. (Cal.)

లండన్ నగరపు వైట్ కంపెనీవారి ఔషధములకు,
మద్రాసు ఆంధ్రాయుర్వేద ఫార్మసీవారి ఔషధములకు,
ఏజెన్సీ.

సమస్త ప్రాచ్య, పాశ్చాత్య, శాస్త్రీ ఔషధములు
సరసమగు ధరలకు అమ్మబడును.

ఇంగ్లీషు వైద్యశాస్త్రముననుసరించి రోగములకు, చికి
త్సచేయబడును. వైద్యవిషయమున సలహా యివ్వబడును.
మావద్దదొరికు,

కొన్ని ఇంగ్లీషుమందులు. కొన్ని ఆయుర్వేదాపధములు.

కాడ్గవర్ ఆయిల్

పాఠసపరిష్కా

వాసన పెగటులేని ఆముదము

గాంగ్లిటై(గ నేరియ)మంచిమందు

వసంత కుసుమాకరం

సిద్ధ మకరధ్వజం

చ్యవనప్రాళము

అశోకవటి

ప్రస్థవర్ణకచూర్ణం

వలయువారు పైఅడ్రసుకు వ్రాయును.

శారదాభాండారముద్రాశాల, బెజవాడ.

బెజవాడ గవర్నరు పేటలో శ్రీరామమోహన పుస్తక
భాండారము సమీపముననున్నది.

తెలుగు, నాగరము, ఇంగ్లీషు

భాషలలో ముద్రాణము బహురమ్యముగాను చవుకగాను
జేసి త్వరలో యియ్యబడుచు. తెటరుపేపర్లు, శుభలేఖలు,
ప్రకటన పత్రికలు, మొదలగునవి అచ్చుపనులు, బైండింగు
పనులు అందముగా సకాలమునకు చేసి యివ్వబడును. వివర
ములు రేట్లు వగైరాలు తెలుసుకొన గోరువారు యీ క్రింద
చిరునామాకు వ్రాయవలెను.

ఇచ్చటదొరుకు గ్రంథములు.

దేవీ భాగవతము

తెలుగులిపి క్లజుకాగితము, చక్కచిబ్బెందు సుందరమగు
ముద్రాణము శ్రీశ్రీ అంకితం వెంకటజగ్గారాయాస్థానపండిత
పరిష్కృతము. వెల 2-8-0

చండి వరివస్యా సర్వస్వము

ఫెదరువెయిటుకాగితము పైనముద్రితము దేవులపాసకుల
పాలించితామణి. శ్రీశ్రీ అంకితం వెంకటజగ్గారాయబహద్దరు
వారి బహుపరిశ్రమచే ముద్రింపబడినది. అనేకమందిపండి
తులు మెచ్చుకొన్నది. వెల 2-8-0

ప్రాప్తియిటరు.

శారదా భాండార ముద్రాశాల, బెజవాడ.

సాహితీ



మానవ సాహితీఫక్కిలను వెదజల్లు మానవత్రిక, చక్కని కథలను, సాగనైన గీతములను, మంచిమంచి కవులు కర్తలు వ్రాయుచుందురు. సాహితీ పత్రికాభండారమునందును భాషాసేవకుని గృహమందును ఉండదగిన పత్రిక. మాసాహితీ పత్రికకు తెలుగుజిల్లాలలో మంచి ప్రచారమున్నది. దక్షిణ హైదరాబాదు రాష్ట్రములోకూడ దీనికివ్యాప్తికలదు. ఇదిమాసమునకొకసారి వెలువడును భాషా విషయకమగు మానవత్రిక, తక్కినవార్తాపత్రికలవలె ఒకసారిచూచి చదివి సారవేయునది కాదు శాశ్వతముగా గ్రంథరూపమున నుండ తగినది. ఒకసారి తెప్పించిచూచిన మీకే తెలియగలదు.

కాబట్టి ప్రకటనలు పంపువారికిన్నీ మంచిప్రయోజనము కలిగించును. ప్రకటనధరలకు యీదిగువ అడ్రసుకు వ్రాసిన తెలియగలదు.

సంవత్సర చందా రు 3-0-0 లు మాత్రము.

వలయువారు:—

మేనేజరు.

సాహితీ పత్రిక, బెజవాడ.

